



# سیرۃ النبی

حضرت خدیجۃ الکبریٰ رضی اللہ عنہا  
زندگی کے حالات

مُصَنَّفٌ

ابو المعانی مومن ثانی تاج اشرف و فخر پنجاب سال جناب  
منشی تاج الدین احمد تاج مجددی نقشبندی  
بفراش

جے ایس سنٹ نکھ اینڈ سنز

تاجران کتب لوہاری گیٹ لاہور

درمطبع کہنہ واقع لاہور طبع شد

۱۳۲۸ھ



# ۲۰۰ حصہ ۲۰۰

فی زمانہ مصنفین نے یہ ایک کلیہ قائم کر لیا ہے کہ کوئی  
 کتاب لکھ کر اسے ضروری کسی بہت بڑی کوتاہی اور معزز  
 شخصیت کے حضور میں بطور تذکرہ گزار کر اس کے علم نامی  
 چھوڑ کر کیا جاتا ہے لیکن وہ پروہ حصول زندگی غرض سمجھ  
 رہا ہے۔

لیکن میں اس کلیہ کا استثناء کرتا ہوں اور بجائے اسکے  
 کسی علم و فن کو اب تک کے حضور میں اس سوانحی کو پیش  
 کر دیں میں عالم سوال کی اس بڑی شخصیت کو اس کے سلام  
 کی بجائے اس کے ام المومنین حضرت خدیجہ الکبریٰ  
 رضی اللہ تعالیٰ عنہا ہی کے حضور میں حیات طاہرہ و معروفہ  
 سیدہ الکبریٰ کو پیش کر کے انہی کے نام مقدس پر متوجہ کرتا  
 ہوں کہ وہ اس شخص کے حضور میں پیش کرتی چاہئے  
 جس کی عظمت و سعادت ہر ملکی عظمت سے بہت بڑی



ہو لیکن موجودہ زمانہ میں مجھے حضرت امام المومنین کی شخصیت سے بڑھ کر کسی نواب یا رئیس کی شخصیت نظر نہیں آتی۔  
 نہایت ادب اور خلوص قلب کے ساتھ دنیا پر گھبراہٹ  
 کی روحانیت سے استعداد ہے کہ آپ اپنی سیرۂ حسنہ کو از رو  
 لطف و کرم قبول فرما کر مقبول عام فرمائیں۔ تاکہ اسلامی مملکت  
 انماش میں خدا شناسی۔ اطاعت کیمیشی۔ وفا شعار سی۔ سلیقہ  
 مندی۔ فرمانبرداری۔ اصول خانہ داری اور شوہر پرستی  
 کے عمل جذبات پیدا ہوں۔ اور جویری ولی تمنا و حسرت ہے  
 وہ بھی پوری ہو۔ آمین۔ ثم آمین +

عقیدت کیش } تاج الدین احمد تاج

## دیباچہ

کسی ممتاز و مقدس ہستی کے سوانح عمری لکھنے کی اصل غرض غایت یہ ہوتی ہے کہ اُس پاکیزہ روح اُس وجودِ معبود کی سیرۂ حسنہ سے تہذیب اخلاق، تزکیہ باطن، جذباتِ ملتِ حیات، ذہبِ ترقی، تمدنِ حسن معاشرت کے بہترین سبق حاصل کر کے انسان اُس پر عمل پیرا ہونے کی کوشش کرے۔

نہ کہ کبھی انبیاء کی لذتِ پستی کے لئے صرف زبان کو چٹخاؤں کا خورِ بنکارِ دل و دماغ کو اصلی حقیقتوں سے متصرف و بے پروا کر دیا جائے۔ نہ کہ یہی اس کے ایک محقق موبخ کو لمحاظِ اصول سوانح نگاری صحیح و غلط تاریخی روایات کو چھینکوں اور الجھنوں کا ایک مرقع بنا کر ٹھیس چھوڑ دینا چاہئے۔

اس سے قبل حضرت خدیجہ الکبریٰ رضی اللہ تعالیٰ عنہا کی مکن ہے کہ اور سوانحِ خرمیاں بھی لکھی گئی ہوں مگر میرے زیرِ نظر اس وقت میرے منہم جناب سید عاشق حسین صاحب یہاب صدیقی دہلوی کی تحریر کردہ سوانحِ عمری مولانا خدیجہ الکبریٰ رضی اللہ تعالیٰ عنہا کی شاعرانہ ہند

خیالیوں۔ پاکیزہ بندشوں۔ وفا خاں ادبی محاسن کا سچے دل سے حشر  
 ۱۰۔ درج و قائل ہوں۔ لیکن سیرۃ زیر بحث میں جناب سیاب نے اُدوسکے  
 بعض مامیادہ و سو قیامت محاورے استمال فرما کر ارد غلط تاریخی روایات  
 لکھ کر ایک نعت شاق سے لکھی ہوئی سواخ سمری پر ایک آدھ بدناما و عیب  
 لگا دیا ہے۔

شلا سیرۃ الکبریٰ میں آپ علیہ السلام فاطمہ الزہراء کی پیدائش نبوت سے  
 پانچ سال قبل اور حضرت خدیجہ کی وفات ۵ سال میں اور جنابہ فاطمہ  
 کی شادی ۱۵ سال کی عمر میں تحریر فرماتے ہیں۔

لیکن اگر جنابہ فاطمہ کی پیدائش نبوت سے پانچ سال قبل سلیم  
 کی جانے تو اوقت جنابہ خدیجہ کی عمر ۵ سال ہونی چاہئے۔

اور چونکہ نبوت کے دنائیں سال جنابہ خدیجہ نے انتقال فرمایا ہے  
 اسلئے اس وقت آپ کی عمر ۶ سال ہوئی اس حساب سے جنابہ فاطمہ کی عمر  
 ۱۵ سال ہونی چاہئے۔

حالانکہ جس وقت جنابہ خدیجہ کا انتقال ہوا سو وقت جنابہ فاطمہ  
 کی عمر ۱۵ سال تھی۔

اور پھر لکھا کہ حضرت فاطمہ کی شادی کے وقت آپ کی عمر  
 ۱۵ سال تھی اس سے گویا پایا جاتا ہے کہ جنابہ خدیجہ کی عمر ۱۵ سال تھی

فاطمہؓ کی شادی ہوئی۔ حالانکہ جنابہ فاطمہؓ کی شادی جنابہ خدیجہؓ کی وفات سے ۵ سال بعد ہوئی۔ اور اس حساب سے آپؐ کی عمر ۶۷ سال ہوئی چاہئے دراصل نبوت کے دو سو سال جنابہ کی پیدائش اور حجت کے دوسرے سال شادی ہوئی۔

اور پھر یہ کہنا کہ حضرت کی دوسری صاحبزادی قبل نبوت عتبہ بن ابی لہب کے بیٹا وحی لگئی تیس۔ مگر چھ سال بعد نبوت پیدا نازل ہوئی تو ابواب نے اپنے بیٹوں سے کہا کہ جب تک تم محمدؐ کی بیٹی کو نہ چھوڑو گے میں تم سے راضی نہ ہوں گا۔ بس عتبہ نے حضرت رقیہؓ کو قبل حجت چھوڑ دیا۔ اور ان کا نکاح حضرت عثمان غنی رضی اللہ عنہ کے ساتھ ہو گیا۔

تیسری صاحبزادی ام کلثومؓ تھیں جن کا نکاح بھی پہلے عتبہ بن ابی لہب کے ساتھ حضرت رقیہؓ کی طرح ہوا تھا مگر انہیں بھی ان کے شوہر نے چھوڑ دیا۔ سمجھیں نہیں آتا کہ جس شخص کی بیٹی کو ایک شخص ناپسندیدہ کی وجہ سے طلاق دے کر دوسرے کو نکاح مقرر کر دیا اور جو ایک دفعہ نکاح طلاق کے بعد حاصل کرنے کے پھر اپنی دوسری بیٹی بھی اسی عدوئے کینہ پرور کے نکاح میں کس طرح دے سکتا ہے۔

حالانکہ فضیلت یہ ہے کہ ابواب کے دو بیٹے تھے جن کا نام عتبہ اور قیس تھا۔ اور یہ دو صاحبہ سلام کی دونوں بیٹیاں دونوں بیٹوں کے

نکاح میں تھیں۔ جو طلاق ہو جانے کی صورت میں یکے بعد دیگرے  
 حضرت عثمان رضی اللہ تعالیٰ عنہ کے نکاح میں آئیں یعنی حضرت  
 رقیہؓ کے انتقال کے بعد حضرت ام کلثومؓ حضرت عثمانؓ کے نکاح  
 میں آئیں۔ علاوہ ازیں بہت غیر متعلق حالات کا ذکر اصول تاریخ نگاری کے خلاف عمل کیا ہے۔  
 میں جناب تیماب کی شان میں سوءادبی کرنا نہیں چاہتا۔ البتہ  
 جناتِ بولؓ میں حضرت خاتونِ جنت کی سوانح عمری کے مصنف کی غلط نگاری  
 کے متعلق اسی قدر وضاحت کے ساتھ تنقیدی روشنی ڈالوں گا۔

تمج الدین احمد تلج

مجہدوی نقشبندی

بِسْمِ اللَّهِ الرَّحْمَنِ الرَّحِيمِ

## خدیجہ الکبریٰ

ملک حجاز سرزمین عرب بلدہ بطنیا اور خاندان قریش کے  
 مایہ ناز ملک التجار خویلد بن اسد بن عبد العزیز بن قصی اپنی مالگیر  
 تجارت اور اپنی عالیجاہ شخصیت کی وجہ سے تمام قبائل عرب میں ادب  
 و احترام عرب و قار شرف و کرامت و عظمت و افتخار کی نگاہوں سے  
 دیکھے جاتے تھے خویلد کی جاہ و ثروت نے بنو قریش کی وجاہت اور  
 طغرائے امتیاز میں چار چاند لگا دیے تھے شرافت نبی کے علاوہ خویلد کے  
 حسن اخلاق و حسن معاملہ حسن دیانت اور راست بازی نے تمام عرب کو  
 گردیدہ اور محزون احسان بنا رکھا تھا۔

پیدائش

خویلد کی پری جنم کا نام عامر بن زیاد تھا خاندان قریش کی

چشم و چراغ اور واجب الاسترام و شریف نجیب اور ایک مہذب تون  
تھیں۔ تمام خواتین عرب کے دلوں میں اس کی وقعت و محبت تھی۔  
تمام خاندان یان کی گود پھری پھری دیکھنے کا متمنی تھا کہ خداوند تبارک  
و تعالیٰ آپ کو ۵۵۵ قبل مسیحہ معاصر حضرت رسول کریم کی پیدائش  
سے ۶۵ سال پہلے ایک فسر خندہ بخت اور خوش اختر و خیر  
عطا فرمائی اقتضائے جاہلیت تہہ تھا کہ بیٹی کی تولید کو خواست اور رگ  
ناموں سمجھ کر گلا گھونٹ دیا جاتا یا جیتھو جی بیوندر میں کر دیا جاتا مگر نہیں  
اس تولید کو تولید سید اور اس ولادت کو خیر و برکت کا موجب اور سرت  
افزا سمجھا گیا۔ اور فرط انبساط کا کوئی دقیقہ فرو گذاشت نہ کیا گیا اس لود  
مسعود کا نام خدیجہ رکھا گیا اور ایک شانہ اور امیرانہ انداز کے ساتھ  
اس کی پرورش اور تربیت کا انتظام و اہتمام کیا گیا۔ قوت بیانیہ  
اور لغت و کلام کا ملکہ پیدا ہوا تو بخلاف دیگر قبائل عرب کے خصوصیت  
کے ساتھ خدیجہ کی تعلیم کا انتظام اور ادبیات ضروریہ سے بہرہ اندوز  
کیا گیا۔ خداوند تعالیٰ نے خدیجہ کو جس طرح حسن صورت میں بنے  
پیدا کیا تھا اسی طرح ہی اسے عطا فرمایا تھا کہ بچپن ہی  
سے ایک خدیجہ کے ہم دراز است کی داد دینے لگے۔ نہ خود کی  
خود ایک سلیقہ شاد و مہربان صورت تھی نہ لاشیٰ کی اور نہ کسی

تربیت کے علاوہ ساتھ ساتھ خانہ داری کے اصول کی تعلیم سے بھی بہرہ اندوز کرتی گئی۔ کیونکہ فاطمہ جانتی تھی کہ خدیجہؓ نے تمام عمر والدین کے گھر میں ہی نہیں رہنا بلکہ اس کا ایک دوسرا گھر ہے اور ایک سن اس نے میری طرح بیوی بن کر خانہ داری کے تمام مراحل و مراتب کو طے کر لئے ہر ایک قسم کے فواحشات۔ لغویات اور امور واجب سے ایک طرف تو فاطمہؓ اسے ہمیشہ باز رکھتی دوسرے خدیجہؓ فطرتی سیدہ ہونے کی وجہ سے خوب بھی زمانہ کی مردہہ کردات سے مجتنب و متزر رہتی تھیں۔ اپنا زیادہ تر وقت قدیمی مقدس نوشتوں کے مطالعہ و سماعت میں صرف کر تیں۔

بخلاف ہمارے موجودہ زمانہ کی ماؤں کے کہ اپنی بیٹیوں کی تعلیم و تربیت تو ایک طرف اصول خانہ داری کی تعلیم ایک طرف فواحشات اور امور واجب سے روکنا تو ایک طرف خود مغرب اخلاق جیسا سوز قصے کہانیوں کے سننے اور شرمناک گیت ازبہ کرانے میں ممد و معاون ہوتی ہیں مادہ خود شوق سے ڈھونڈیں منگوا چکا کر دیتی ہیں۔ ذرا زیادہ منہمک اور معزز گھرانہ ہوتا تو ارمویم اور سیافو یا فو تو گراف کی نغمہ آفرینیوں سے محظوظ کیا کرتا ہے۔ اور بعض ایسی بے پرواہ مائیں ہیں کہ انہیں اپنی بیٹیوں کی تحریری تئیں کہ وہ اندلی اندلی پر وہ کیا گل کتر ہی ہیں



لکھنؤ کا سہیلیاں اُن کی بیٹیوں کی آئندہ زندگی کس طرح خراب  
کر رہی ہیں \*

## پہلی شادی

غرضیکہ خدیجہ بابت سن شعور کو پہنچ رہی ہے اور اپنی پاکیزہ  
خیالات اور تقدس کی وجہ سے خاندان نے اُسے طاہرہ کا لقب عطا  
کیا ہے اور اب طاہرہ سن بلوغت کو پہنچ گئی ہے۔ اور ہر ایک معزز  
خاندان سے شادی کے بیغمات آ رہے ہیں۔ مگر افسوس ہے کہ  
تاریخ سے یہ پتہ نہیں چلتا کہ جنابہ خدیجہ کی عمر شادی کے وقت کیا  
تھی مجبوراً یہ لکھنا پڑے گا کہ جس وقت جنابہ خدیجہ بالغ ہو گئیں تو  
عرب کے مشہور رئیس دامیر بن اش ابن زرارہ قسیمی سے آپ کی شادی  
قرار پائی۔

بناش کے گھر میں جا کر جنابہ خدیجہ نے میاں بہری کے تعلقات  
کو ایسی شہدگی سے نبایا کہ بناش ہمیشہ خوش رہا۔

جنابہ خدیجہ کی یہ شادی زمانہ جاہلیت کے انہیں مرتد رسوم  
کے مطابق ہوئی کہ بعد میں جسکی جنگنی کا اسلام نے ہمیشہ کے لئے حکم  
دید یا مگر آج اسلام کے نام لہجوں نے یہاں شادی کے موقعوں پر

مردمان را هم سے حشر کیا کہ جو کچھ تو ان کی شکرانہ دہم  
ایسے نافرمانوں کو کھڑے کر کے ان کی جگہ پر لے آئے۔

## اولاد

یکدم مرید کے یہاں سے ایک اور مرید آیا جس نے دو فرزند  
علاقہ پر لائے ایک کا نام اسحاق تھا جس کی کنیت بھی اسحاق کر گیا  
دوسرے کا نام یحییٰ تھا جس کی کنیت یحییٰ کر گیا۔  
یہاں کا اسحاق کر گیا۔

## دوسری شادی

ایک دفعہ ایک مرید کی بیوی فوت ہو گئی تھی اس نے دوسری شادی  
کر لی تھی اس کا ایک لڑکا پیدا ہوا جس کا نام بھی اس کا  
نیکر تھا جس کی کنیت نیکر کر گیا۔  
اس کے بعد دوسری شادی ہوئی جس کا ایک لڑکا پیدا ہوا  
جس کا نام بھی اس کا تھا۔  
اس کے بعد دوسری شادی ہوئی جس کا ایک لڑکا پیدا ہوا

# ایام بیوگی کے حالات

عقیق کی وفات کے بعد جنابہ خدیجہؓ نے اب کسی اور شادی کرنے کا ارادہ قطعی نہ کر دیا اور زمانہ سے کچھ ایسی طبیعت اُچاٹ ہو گئی کہ لوگوں سے میل جول تک ترک کر دیا۔ اور اکثر اوقات کعبۃ اللہ میں ہی عزت گزیر رہتیں۔

ایک تو جنابہ خدیجہؓ کے والد ماجد ایک نامی گرامی تاجر اور دولتمند اور پھر جنابہ خدیجہؓ کا حُسنِ صورت و حُسنِ سیرت میں ہمہ صفت موصوف ہوتا۔ یہ کوئی ایسی باتیں نہ تھیں کہ امرائے عرب کو خاموش بیٹھنے دیتیں۔ لگاتار اور کثرت سے نامور اہل قریش نے سلسلہ مناکحت جوڑنے کے لئے پیغامات بھیجے۔ یہاں تک کہ بعض اہل قریش نے اپنے کنوارے بیٹوں کی اس بیوہ عورت کے ساتھ نکاح کرنے کی خواہش اور مناظرہ کی طرح طرح کے حرص و آرزو کے رنگ میں سبز باغ بھی دکھائے یہاں تک کہ تنویرِ آونٹ دینے کی طمع بھی دی۔ مگر جنابہ خدیجہؓ کچھ اس قسم کے خیالات میں مستغرق تھیں کہ کسی طرف بھی نظر التفات نہ کی اور صاف انکار کر دیا۔ اور بدستور کعبۃ اللہ نہ خلوت کردہ بنالیا یا عرب کی کاہنہ عورتوں سے گذشتہ

اور آئندہ انقلابات کے متعلق روایات اور حکایات نہایت دلچسپی سے سُنیتیں اور اشتیاق انگیز و دلچسپ تنقیدی استفسار کرتیں +

## کاروبار تجارت خدیجہ کی تحویل میں

خولید چونکہ بوجہ پیری و کم سن سالی و طویل العمری ضعیف ناتوان ہو گئے تھے اور اُس کے تمام قویٰ و اعضا کاروبار تجارت سنبھالنے پر جواب دے رہے تھے اور دماغی و بصری طاقتیں بھی مضحل ہو رہی تھیں۔ کاروبار تجارت میں فرق آتے دیکھ کر خولید کو فکر و انگیز ہوئی کہ تجارت کا یہ بار گراں کس کے کندھے پر رکھوں۔ چاروں طرف عقل دوڑائی مگر اُس کی تجسس بہ کار اور ذہنی نگاہ بار بار اپنی عقیل و فہیم دور اندیش لائق و فائق زمانہ کی سردگر چشیدہ بیٹی خدیجہ پر ہی پڑتی۔ آخر ایک دن خولید نے خدیجہ سے کہا کہ بیٹی تو دیکھ رہی ہے کہ میری تجارت کے کاروبار اوراق پریشان کی طرح بکھرے ہوئے ہیں۔ اور میں بمقتضائے سن و سال دن بدن مضحل و نڈھال ہوتا چلا جا رہا ہوں اور مجھے کوئی ایسا لائق معتمد نظر نہیں آتا کہ جس کی تحویل میں یہ تمام کام دیدوں۔ میری نگاہ انتخاب صرف تیری ذات پر پڑتی ہے۔ میں چاہتا ہوں کہ تجارت کا تمام کاروبار تیرے سپرد کر کے خود بیکدوش

ہو جاؤں۔ البتہ بطور مشیر میں تمہاری اعانت کرتا رہوں گا۔  
 سعادتمند بیٹی نے آدابِ نذرانہ بجا لاکر کہا کہ میرے واجب  
 التقسیم پیارے ابا آپ کیوں متروک و متفکریں یہ تو میرا دل نے فرض  
 ہے کہ میں باپ کے حکم پر اپنی جان تک فدا کر دوں۔ میں بسر و چشم  
 اور ہمہ تن مستعدی کے ساتھ اس کام کو سرانجام دوں گی۔ آپ مطمئن  
 رہیں اور کسی قسم کا اندیشہ نہ کریں غرضیکہ خلیلہ نے تمام کاروبار تجارت  
 خدیجہ کی تحویل میں دیدیا اور اطمینانِ کامل کے ساتھ گوشہٴ استراحت  
 میں بیٹھ گیا۔

ادھر خدیجہ نے بھی سوچا کہ کاروبار تجارت میں منہمک و متغرق  
 و مصروف ہو کر تمام تفکرات و دُر ہو جائینگے اور خیالات کی یکسوئی اور  
 تجارت کی دلچسپیاں زندگی کے بقیہ ایامِ عمر کی سے گزاردینگیں۔

چنانچہ تھوڑے ہی دنوں میں خدیجہ نے اپنے حُسنِ تدبیر  
 خوش سلیقگی اور خوش اسلوبی سے کاروبار تجارت کو ایسا آراستہ و  
 پیراستہ کیا کہ دن بدن تجارت میں ترقی کی راہیں کھلتی اور منافع میں  
 اضافہ پر اضافہ ہوتا چلا گیا۔ اور شان و ذہانت سے تجارت کی پیچیدہ  
 پیچیدہ گتھیوں کو آپ نے سلجھا کے رکھ دیا۔

اُن دنوں اس قریشی خاندان کی تجارت حجاز و عراقِ عرب کے

فوائد کو اپنے وسیع دمنوں میں لپیٹتی ہوئی شام وین تک جا پہنچی تھی  
 اُن ایام میں شام وین ہی دوائیے عظیم الشان تجارتی مرکز تھے کہ دیگر  
 ممالک کے تجار و ماں اپنا اپنا مال بھیج کر خاطر خواہ منفعت سے مستفید  
 ہوتے تھے۔ اس لئے جنابہ خدیجہ کے زیادہ تر کارندے انہی دوعظیم الشان  
 تجارتی معنیوں میں جا کر جنابہ خدیجہ کا مال تجارت فروخت کرتے  
 اور جنابہ خدیجہ دن رات تجارت کے نظم و نسق میں مصروف رہتیں۔

آہ۔ آج ہمارے زمانہ کی بوہٹیاں اور بیٹیاں ہیں کہ کسی قسم  
 کی منفعت بخش تجارت کو سنبھالنا تو ایک طرف اپنے گھر تک کا انتظام  
 نہیں کر سکتیں بچوں کی نگہداشت نہیں ہو سکتی۔ خانہ داری کے  
 اصول سے واقف نہیں۔ دس روپے کے اخراجات کا حساب کرنا  
 پڑ جاوے تو جان آفت میں آجائے۔

گو جنابہ خدیجہ کے تحت بیسیوں یہودی غلام اور اہل عرب  
 ملازم کام کرتے تھے مگر کاروبار کے روز افزوں ترقی پذیر ہونے کی وجہ  
 سے آپ کو ایک ایسے امین صادق کی ضرورت تھی کہ جو ان تمام ملازمین  
 کا افسر اعلیٰ ہو۔ کہ جس کے زیر اقامت تمام ملازمین غیر ممالک میں مہم  
 تجارت کو سر انجام دیں +

## طاہر اور طاہرہ

یہ وہ زمانہ تھا کہ جس کے ظہور کی خبریں قدیمی مقدس نوشتے اور گرامی صحیفے دے چکے تھے ہاں ہاں یہی وہ زمانہ تھا کہ جس میں ایک اوالوال العزم رسولؐ کے مبعوث ہونے کی بشارتیں خدا کے برگزیدہ رسولؐ اپنی اپنی کتابوں میں دے چکے تھے ہاں ہاں وہ مقدس ابو معجزؑ نماہستی عالم شہود میں جلوہ گر ہو چکی تھی اور وہ موعود و مسعود اپنی زندگی کی پچیسویں سالانہ منزل طے کر رہا تھا۔ مگر تاج رسالت زینبؑ کرنے کا ابھی تک موقع نہیں آیا۔ اور ابھی تک پردہ اخفا میں ہی اُسکی روح القدس سے روحانی تربیت ہو رہی تھی اور کسی کو علم نہ تھا کہ عرب کے سنگریلوں میں ایک جواہر پارہ بھی ہے اور ابھی تک وہ اصل وقت نہیں آیا تھا کہ جس کی نسبت حضرت موسیٰ علیہ السلام فرما گئے تھے کہ خدا سینا سے نکلا اور عیر سے چمکا اور فاران کی چڑیوں سے ظاہر ہوا۔ اُس کے واہنے ہاتھ میں شریعت روشن ہے اور ساتھ شکر ملائکہ کے آیا۔

لیکن وہ اپنے مبارک مقدس رویہ اور حُسن اخلاق اور دیانت امانت و صداقت کے بہترین اوصاف سے متصف ہونے کی وجہ سے تمام اہل عرب

میں اپنی ممتاز شخصیت ثابت کر چکا تھا۔ اور اہل عرب اُسے امین اور صادق کے معزز القاب سے یاد کرتے تھے لیکن اہل عرب کو معلوم نہ تھا کہ تھوڑے ہی عرصہ کے بعد یہ امین و صادق زمینوں اور آسمانوں

میں محمد الرسول اللہ

کے مقدس و با عظمت کلمات سے پکارا جائے گا لیکن آج وہ زمانہ ہے کہ والدین کا سایہ سر پر نہیں واداعبدالمطلب بھی وفات پا چکے تھے۔ لیکن چچا ابوطالب نے ایسے ناز و نعمت سے پرورش کی کہ آپ کو کبھی یتیمی کا صدمہ لاحق نہ ہوا۔

ابوطالب بھی اہل عرب میں ایک نامور تاجر تھے۔ مگر دفعۃً عرب میں قحط کی بلائے درماں نازل ہو جانے سے ان کی تجارت میں کسی فرق آگیا تھا کیونکہ کنبہ بہت بڑا تھا اور اخراجات بھی ترقی کر گئے تھے۔ ادھر جنابہ خدیجہؓ نے عام اعلان کیا ہوا تھا کہ مجھے ایک قابل و متدین و امین کارندے کی ضرورت ہے۔ اتفاقاً جنابہ عاتکہؓ تربت عبدالمطلب آنکلیں مختلف تذکروں کے بعد بپا ہائیک پہنچی کہ خدیجہؓ بنت خویلد کو اپنے تجارت پیشہ ملازموں پر ایک افسر کی ضرورت ہے اگر میرا بھتیجا محمدؐ اس کام کو کر لے تو بہت اچھا ہے۔ سب نے رضامندی ظاہر کی اور عاتکہ ہی کو اس کام کے لئے وکیل بنایا گیا جو فوراً جنابہ خدیجہؓ



کے پاس پہنچیں خدیجہؓ نے ان کی نہایت تعظیم و تکریم کی اور مدارات کے بعد تشریف آوری کی وجہ دریافت کی۔ عاتکہ نے جواب دیا کہ میں نے سنا ہے کہ تمہیں ایک اعلیٰ ملازم کی ضرورت ہے۔ میرے خیال میں میرا بھتیجا محمدؐ کہ جس کی امانت و صداقت اور قابلیت کی اس وقت تمام عرب میں دھماک بیٹھی ہوئی ہے اس کام کو بوجہ احسن سرانجام پہنچائیگا۔ گو بظاہر یہ کام اُن کی خاندانی وجاہت کے خلاف ہے مگر میں نے ہی بوجہ چند اپنے بھائی ابوطالبؓ اور بھتیجے کو اس پر رضامند کیا ہے۔

بی خدیجہؓ یہ سن کر بہت خوش ہوئیں اور کہا کہ اے میتدہ عرب و قریش آپ کے بھتیجے محمدؐ کے حسن اخلاق اور حسن تدبیر اور حسن قابلیت کی پہلے بھی میں بہت کچھ تعریف و توصیف سُن چکی ہوں۔ میری نہایت خوش قسمتی ہوگی جو آپ اُنہیں بھیج دیں۔ میرا خود بھی خیال تھا کہ میں آپ کے بھتیجے کو اس قسم کا پیغام بھیجوں مگر پھر اس وجہ سے تامل کیا کہ شاید اُن کو ناگوار گذرے۔ مگر چونکہ اب اپنے خود ہی اس معاملہ کی سلسلہ جنبلانی کی ہے۔ اس لئے میں نہایت خوشی سے آپ کے فرمان کی تعمیل کرنے کے لئے تیار ہوں۔ آپ مطمئن رہیں میں اُنہیں بطور ملازموں کے نہیں سمجھوں گی بلکہ اُن کی خدمت میں ایک معقول اور خاطر خواہ معاونہ پیش کروں گی۔ پس بہتر ہے کہ قافلہ تجارت کی روانگی کے قبل وہ مجھ سے

اگر لمبائیں کیونکہ میں اُن سے معاملات تجارت وغیرہ کے متعلق کچھ گفتگو کرنا چاہتی ہوں۔ غرض کہ جنابہ عاتکہ گئیں اور اپنے بھائی اور بھتیجے کو یہ خوشخبری سنائی۔ اور انہیں اپنے ساتھ لے آئیں۔ اللہ اللہ محبوبیت اور رسالت کی تجلیاں ابھی سے اپنی صوفشائیاں کر رہی تھیں جبوت خدیجہؓ کے محل میں جناب محمدؐ داخل ہوئے تو خدیجہؓ ایک پُر تکلف مسند پر بیٹھی ہوئی تھیں تو ریت زیر مطالعہ تھی اور سامنے ایک باریک پردہ چھوڑا ہوا تھا۔ آپؐ کو دیکھتے ہی خدیجہؓ معہ خداموں کے تعظیماً استادہ ہو گئیں اور انہی تجلیات نے کچھ ایسا مرعوب کیا کہ کوئی بات منہ سے نہ نکل سکی۔ صرف اسی قدر کہا کہ بہت بہتر میرا مال تجارت تیار ہے آپ انہیں کہیں کہ گھر سے تیار ہو کر شریف لے آویں میں معاوضہ میں دُشتر پیش کر دوں گی۔

غرض کہ جناب محمدؐ گھر آکر لباس سفر سے ملبوس ہوئے اور اپنے گھر والوں سے رخصت ہو کر بی خدیجہؓ کے پاس تشریف لائے۔ اور ایک طرف منانت اور کمکت سے بیٹھ گئے۔

بی خدیجہؓ نے اپنے غلام میسرہ کو طلب کر کے حکم دیا کہ اے میسرہ

دیکھو محمد تمام عرب اور قریش میں ایک ممتاز شخصیت رکھتے ہیں اور یہ بھی ہماری طرح ایک معزز قریش ہیں ان کو تم اپنی طرح ملازم نہ سمجھنا بلکہ اپنے آپ کو ان کا غلام و خدمتگار تصور کرنا۔ سفر میں ان سے کمیں علیحدہ نہ ہونا۔ ان کی رائے و اسباب کو بسر و چشم تسلیم کرنا۔ خورد و نوش کا نہایت عمدہ انتظام رکھنا۔ خاطر داری اور خدمتگزاری میں کسی قسم کی کوتاہی نہ کرنا۔ کہیں ایسا نہ ہو کہ قریش اور بنو ہاشم کے سامنے مجھے شرمسار ہونا پڑے۔ اگر تو نے دوران سفر میں ان کے آرام و آسائش کیلئے کوئی دقیقہ فرد گذاشت نہ کیا تو میں تجھے معقول انعام دوں گی اور ممکن ہے کہ شاید تو آزاد بھی ہو جائے۔

بعد ازاں میسرہ کو ایک نہایت بیش قیمت اور چمکدار خلعت دیا اور ایک نہایت خوبصورت اونٹ سار و سامان سے آراستہ کر کے اُس کے حوالہ کیا۔ اور کہا کہ مکہ سے باہر نکل کر اونٹ کی مہار اس فخر قریش کے ہاتھ میں دینا۔ لیکن جب شہر اور اہل قوم سے دور ہو جاؤ تو یہ قیمتی لباس اس سید عرب کو پہنا دینا اور انہیں اس اونٹ پر سوار کر دینا اور خود مہار تمام کر بطور ساربان آگے آگے چلتا۔

میسرہ نے آداب بجالا کر عرض کیا کہ میں بدل و جان آپ کے ارشاد کی تعمیل کروں گا۔ اور اس فخر قریش کو ہرگز ہرگز کسی قسم کی تکلیف نہ ہوگی

آپ اطمینان خاطر رکھیں۔

غرض کہ جناب محمد (صلعم) اس قافلہ کے ساتھ ۷۰  
مال خدیجہؓ لیکے گئے سوئے ملک شام

لیکن جب بصرہ کے قریب پہنچے تو وہاں قیام کیا گیا۔ پاس ہی  
راہب کی خانقاہ تھی اُس نے جناب محمد (صلعم) کو دیکھ کر فوراً پہچان لیا کہ  
یہی وہ اولو العزم رسول مقبول ہے کہ جس کے نام مقدس کا ربیع سکون  
اوشش جہت عالم میں ڈنکے بجے گا۔ اُس نے خزیمہ بن حکم سلمیٰ کو جو جنابہ  
خدیجہؓ کے رشتہ دار تھے اس بات سے آگاہ کیا کہ آپ سفر شام کا ارادہ  
ترک کر دیں کیونکہ شام کے یہودی ان کو پیغمبر پہچان کر ان کے ساتھ سخت  
دشمنی کریں گے پس انہوں نے سفر شام کا ارادہ فسخ کر دیا اور جناب محمد (صلعم)  
وہیں بصرہ کی تجارتی منڈی میں مال فروخت کرنے کے لئے روانہ ہوئے  
خدا کے فضل و کرم سے جناب محمد (صلعم) کا مال تجارت سب سے پہلے  
فروخت ہوا اور پر سال سے دو گنا منافع حاصل ہوا اور فروخت مال  
میں کسی قسم کی دقت بھی واقع نہ ہوئی۔ اسی طرح دیگر قافلہ والوں کا بھی  
سامان فروخت ہو گیا تو قافلہ واپس لوٹا۔

اور جب مکہ معظمہ تین منزلیں رہ گیا تو بیتنا ابو بکر صدیقؓ نے  
میسرہ سے کہا کہ حسب دستور قدیم جنابہ خدیجہؓ کو قافلہ کے مع الخیر

پہونچنے کی اطلاع دینی چاہئے میرے خیال میں اگر جناب محمد کو بھیجا جائے تو نہایت مناسب ہوگا۔ غرض کہ میں نے اُسی وقت ایک اونٹ زیلو اور ساز و سامان سے آراستہ کر کے اور جناب محمد (صلعم) کو اُس پر سوار کر اگر جنابہ خدیجہؓ کے پاس روانہ کیا۔ اُدھر تو یہ فخر عرب و سدر قریش اور نازش بنو ہاشم قافلہ کی خبر لے جنابہ خدیجہؓ کے محلات کی طرف چلا آ رہا تھا اور اُدھر جنابہ خدیجہؓ مع اپنی خواص کے محل کی بالائی منزل میں بیٹھی انتظار کر رہی تھیں۔ باوجودیکہ بادِ موم تیزی سے چل رہی تھی شدت کی دھوپ۔ تمازت و حدت شمس نے ہر چیز کو انگارہ بنا رکھا تھا کہ ناگاہ ایک صبارِ فتنہ سوار پر نظر پڑھی۔ نفیسہ آپ کی سہیلی جو اُس وقت پاس ہی بیٹھی تھی وہ کہتی ہے کہ ہم سب نے اُس سوار کے سر پر ایک راحت افزا لکڑا بر کو سائیہ فگن دیکھا۔ آخر معلوم ہوا کہ جناب محمد (صلعم) ہیں۔

جناب سرورِ عالم نے قافلہ کی آمد کی خبر دی اور میرے کا خط پیش کیا جنابہ خدیجہؓ خط پڑھ کر نہایت مسرور ہوئیں اور وہ اونٹ جس پر سرورِ کائنات سوار تھے مع تمام ساز و سامان کے حضور کو دیدیا اُسی وقت خط کا جواب لکھ کر اپنی مُہرِ ثبوت کی اور خاطرِ ملاقات کرنے کے بعد کہا کہ یہ خط واپس قافلہ میں لے جایئے اور جلد واپس تشریف

لایئے کچھ دنوں کے بعد یہ قافلہ مکہ معظمہ میں وارد ہوا۔ اور خدیجہ اور پیسہ  
 نے وہ تمام غیر معمولی واقعات اور حالات خرق عادات جو اثنائے سفر میں  
 ظہور پذیر ہوئے اور سطورِ راہب کی زبانی سُنئے تھے جنابہ خدیجہ کو تفصیل وار  
 سُنائے۔ جسے جنابہ خدیجہ نے نہایت دلچسپی سے سُنا اور مال تجارت  
 کی بھی منفعت سُن کر اور بھی زیادہ خوش ہوئیں اس خوشی میں شہزادی  
 عرب نے جناب محمد کو معینہٴ اُجرت سے المضاعف دیا۔ اور دس ہزار  
 درم دے کر پیسہ کو آزاد کر دیا۔ اور حضور انورؐ خوشی خوشی گھر میں تشریف  
 لا کر اپنے چچا ابوطالب سے ملے۔ ان کی خوشی کی بھی کوئی انتہا نہ تھی۔

## جنابہ خدیجہ کا خواب

اس واقعہ سے کچھ عرصہ قبل جنابہ خدیجہ نے ایک خواب دیکھا تھا  
 کہ آسمان سے چاند اُن کی گود میں آپڑا ہے۔ اور اُس کے نور سے تمام  
 کائنات متور ہو گئی ہے۔ جنابہ خدیجہ نے یہ خواب لکھ کر بحیرہ راہب کے  
 پاس بھیجا جو علم تعبیر میں اُس وقت یکتا ہے عرب تھا اُس نے اس خواب کی  
 یہ تعبیر لکھ کر بھیجی کہ اے ملکہ قریش اس کی تعبیر یہ ہے کہ ایک اوالوال العزم  
 رسولؐ جو کہ ملک عرب میں پیدا ہو چکا ہے عنقریب تمہیں اپنے نکاح میں  
 لائے گا اور تمام جہان اُس کے مذہب کے انوار سے متجلی اور ضو پذیر

ہو جائے گا۔

اب جنابہ خدیجہؓ کو جناب محمدؐ (صلعم) کی شکل و شبابہت دیکھ کر اور سفر شام کے عجائبات اور سطور راہب کی پیشگوئیاں اور کاہنہ عورتوں کی خوشخبریاں سُن کر طرح طرح کے خیالات پیدا ہو رہے تھے اور اپنے خواب کی طرف بار بار ذہن منتقل ہوتا اور جناب محمدؐ (صلی اللہ علیہ وآلہ وسلم) کے اوصاف حسنہ سُن کر دل خود بخود اُس طرف مائل ہو رہا تھا۔ اب طبیعت میں ایک خاص قسم کا سوز ایک قسم کا ذوق ایک قسم کی لذت اور ایک خاص قسم کا استغراق رہنے لگا۔

غرض کہ جنابہ خدیجہؓ کے دل میں اب یہ یقین راسخ ہوتا چلا جا رہا تھا کہ جناب محمدؐ (صلی اللہ علیہ وسلم) ضرور ہی منصب رسالت پر فراز ہونے والے ہیں۔

## طاہرہ طاہر کے نکاح میں

اب جنابہ خدیجہؓ نے سابقہ خیالات کو ترک کر دیا اور یہ عزم مصمم کر لیا کہ میں ضرور ہی جناب محمدؐ (صلعم) سے شادی کروں گی۔ کیونکہ قدرت کو بھی یہی منظور تھا۔ کہ جو مقتدر رستی کسی زمانہ میں طاہرہ کے

نام سے پُجاری گئی ہے وہ ضرور جناب محمد (صلعم) کے سلسلہ مناکحت میں داخل۔ کیونکہ جناب محمد (صلعم) بھی عنقریب طاہر کے پیارے نام سے پُکارے جانے والے ہیں ہاں ہاں نہایت مناسب ہے کہ طاہرہ طاہر کے پہلو میں بیٹھے اور طاہرہ و طاہر پر چادرِ تطہیر کا سایہ ہو۔ ایک طرف تو یہ خیال کریں ایک اولوالعزم رسولؐ کی زوجہ بن کر تمام عالم کی سردار بن جاؤں گی۔ بھلا اس سے بڑھ کر میری کیا خوش قسمتی ہو سکتی ہے۔ ساتھ ہی اس کے یہ دوسرے بھی پیدا ہوئے کہ لوگ کیا کہیں گے کہ ایک خاتون بربادِ تیم سے ایک ملکہِ عرب نے شادی کر لی۔ خدا جانے کیا کیا تمہیں نہ تراشیں۔ ساتھ ہی اس کے یہ بھی خیال پیدا ہوتا کہ محمد (صلعم) ہی ممکن ہے کہ میرے ساتھ نکاح کرنے پر رضامند نہ ہوں۔ کیونکہ میں ایک چالیس سال کی بیوہ عورت اور وہ ۲۵ سال کے نوجوان ناکھدا۔

یہ انہیں تفکرات اور تردیات میں سرگرداں و غلطان تھیں کہ اتفاقاً یہ نفیسہ ان کے پاس آنکلیں۔ اور جنابہ خدیجہؓ کو کسی قدر آشفۃ خاطر دیکھ کر مستفسر ہوئیں کہ نصیب اعدا کس الجھن میں ہو؟ جنابہ خدیجہؓ نے پہلے تو ادھر ادھر کی گفتگو سے ٹالنا چاہا۔ مگر نفیسہؓ کو بھی کوئی خاص بات کھٹکتی تھی اس لئے وہ بفسدا و مضر ہوئی اور کسی قدر



آزادہ خاطر ہو کر کہا کہ کیا اب میں ایسی ہی غیر معتبر ہو گئی ہوں جو مجھ سے اس قدر اخفا رکھا جاتا ہے میرا تو خیال ہے کہ اگر میرے متعلق کوئی خدمت ہوئی تو میں ہوا پانی ایک کر دوں گی۔ اور صلیبی وعدہ کرتی ہوں کہ آپ کی پریشانی خاطر رفع کرنے میں مجھے ضرور کامیابی ہوگی۔ آخر نفیسہ کی موثر تقریر نے جنابہ خدیجہؓ کو قائل کر لیا جنابہ خدیجہؓ نے جناب محمد (صلعم) کے اوصاف بیان کر کے اُن کے ساتھ نکاح کرنے کی حسرت ظاہر کی۔

نفیسہ نے کہا کہ پیاری بیگم یہ بات ہی کونسی ایسی اہم ہے دیکھو تو میں ابھی جا کر ان کو اس نیک کام پر آمادہ کرتی ہوں۔ میں امید کرتی ہوں کہ جناب محمد (صلعم) کا پاکیزہ اور ہمدرد دل ہرگز میری درخواست مسترد نہیں کرے گا۔

جنابہ خدیجہؓ نے خوش ہو کر کہا کہ اے نفیسہ اگر تو میرا کام کرے تو میں تجھے مالا مال کر دوں۔

نفیسہ یہاں سے خصصت ہو کر ابو طالبؓ کے گھر پہنچی اور جناب محمد (صلعم) سے ملاقات کی۔ خیر و عافیت دریافت کرنے کے بعد کہا کہ اے فخر قریش! ماشاء اللہ آپ بالغ ہو چکے ہیں کسی شریف خاتون عرب سے آپ سلسلہ ازدواج قائم کیوں نہیں کر لیتے؟ جناب

محمد (صلعم) نے فرمایا کہ اے نفیسہ آپ کہتی تو بجا ہیں لیکن میں مجبور  
 ہوں کہ ناداری اور بے زری کے ہوتے ہوئے یہ کام کیسے ہو سکتا ہے  
 نفیسہ نے کہا کہ آپ اس بات کا کوئی فکر نہ کریں۔ اگر آپ کے خاندان  
 کی کوئی معزز اور متمول عورت آپ کے ساتھ نکاح کرنے پر آمادہ ہو  
 تو کیا آپ اس پر رضا مند ہیں۔ حضورؐ نے فرمایا کہ آخر وہ کون عورت  
 ہے۔ نفیسہ نے کہا کہ ملکہ عرب خدیجہ بنت خویلد۔ آپ نے یہ سن کر ہنس کر  
 مسرت کے ساتھ فرمایا کہ نفیسہ یہ کس طرح ہو سکتا ہے۔ نفیسہ نے کہا  
 کہ آپ مطمئن رہیں گویا سمجھیں کہ یہ کام ہو گیا۔ لو میں اب جاتی ہوں اور  
 جا کر پیغام بھجواتی ہوں اور جنابہ خدیجہؓ منتظر تھیں کہ دیکھئے نفیسہ  
 کیا خبر لاتی ہے۔ اتنے میں نفیسہ شاداں و فرحاں دوڑتی آئی اور جنابہ  
 خدیجہؓ کو مژدہ جانفزا سنایا بھلا اب جنابہ خدیجہؓ کی مسرت اور سرور  
 ابتہاج کی کیا انتہا تھی۔ فوراً اپنے تمام متعلقین و اعزہ اور چچا کو رضا مند  
 کر لیا۔ بھلا خدیجہؓ کے رشتہ داروں کو تامل ہی کیوں ہو سکتا تھا جنابہ  
 محمد (صلعم) کے اوصاف پسندیدہ کی تمام عرب میں، جہاں بٹھی ہوئی  
 تھی۔ ہر ایک عرب آپ کو امین اور صادق کہا کر لیکارتا تھا۔ خدیجہؓ کے  
 بے محمدؐ سے بڑھ کر شوہر کہاں مل سکتا تھا۔ جنابہ خدیجہؓ نے عمر بن اسد  
 اپنے چچا۔ اور ورقہ بن نوفل اپنے چچا زاد بھائی کو جناب ابی طالب کے

پاس بھیجا۔ ابی طالب نے جناب محمد (صلعم) سے دریافت کیا۔ جناب محمد (صلعم) نے سعادتمندانہ انداز میں کہا کہ اگر آپ کو یہ رشتہ منظور ہے تو مجھے بھی منظور ہے۔ بھلا حضرت ابی طالب کے لئے اس رشتہ سے بڑھ کر اور کونسا رشتہ ہو سکتا تھا۔ فوراً منظور کر لیا غرض کہ جناب محمد (صلعم) کے چچا نے جنابہ خدیجہؓ کے چچا کو مبارکباد دی۔ تانیخ نکاح مقرر کی گئی۔ تمام عرب میں یہ خبر بجلی کی طرح پھیل گئی اور ہر ایک عرب نے اس خبر کو مسرت و اطمینان کے ساتھ سنا۔ جب تانیخ نکاح کے دن بہت تھوڑے رہ گئے تو جناب محمد (صلعم) کسی قدر مضطرب الحال ہو گئے کیونکہ نوشاہ بننے والا بڑا تکلف لباس جناب کے پاس نہ تھا اور یہ تو ایک اقتضائے فطرت انسانی ہے کہ جب کوئی شخص اپنے سے زیادہ کسی متمول اور بظاہر معزز و امیر آدمی سے ارتباط و اختلاف و تعلق پیدا کرنا چاہتا ہے تو اسی شخص کی حیثیت و وضع داری اور پوزیشن کے مطابق اُسے اپنے بلبوس و طوق و وضع داری اور فرنیچر وغیرہ کی ضرورت ہوتی ہے۔

جناب ابو بکر صدیق رضی اللہ تعالیٰ عنہ کو کسی طرح علم ہو گیا یا خداوند تعالیٰ نے اُن کے دل میں یہ بات ڈال دی وہ جناب محمد (صلعم) کے پاس آئے اور کہنے لگے کہ اے امین عرب اور فخر قریش میں تمہیں کچھ آزرہ خاطر پاتا ہوں۔ آپ نے جواب دیا کہ اے امیر قریش امرور فرد میں

میری شادی ہونے والی ہے اور میرے پاس ایسا لباس نہیں کہ جو بہت  
 خولید کی شان کے شایاں ہو۔ جناب ابو بکر (صدیق رضی اللہ تعالیٰ  
 عنہ) تبسم ہو کر فرمانے لگے کہ آپ کیوں کسی بات کا فکر کرتے ہیں آپ کے ادا  
 عبدالمطلب مرحوم ایک ہزار اشرفیاں اور چند پُر تکلف قیمتی پارچات  
 میرے پاس بطور امانت سپرد کر گئے ہوئے ہیں۔ اور اُن کی وصیت تھی کہ  
 یہ سب کچھ میں اُس وقت آپ کی خدمت میں پیش کروں کہ جب آپ کو  
 نہایت اہم ضرورت پیش آئے۔ میرے خیال میں اس سے بڑھ کر اہم  
 کو نسا نازک موقع آئے گا پس آپ اپنی امانت لے لیجئے۔ یہ لکھ کر ابو بکرؓ  
 فوراً واپس گھر آئے اور ایک ہزار اشرفیاں اور چند بہترین ملبوسات لاکر  
 دیدیئے۔

ادھر جنابہ خدیجہؓ نے بھی ایک پُر تکلف نوشاہی ملبوس تیار کروا کر  
 آپ کی خدمت میں بھیج دیا۔ حضورؐ انور نے وہ جوڑا رکھ تو لیا۔ آخر الامر  
 شادی کی مبارک و مسعود تقریب کا وقت آیا جنابہ خدیجہؓ کا محل رسوم  
 عرب کے مطابق طرح طرح کے عربی و شامی و رومی سامان آرائش سے  
 آراستہ و پیر بستہ کیا گیا۔ جناب ابوطالبؓ رؤساء عرب و شرفاء  
 قریشؓ نے ایک مقتدر برات اور جناب محمدؐ صلعم کو دو لہا و نوشاہ بنا کر  
 جنابہ خدیجہؓ کے محل میں جلوہ افروز ہوئے جنابہ خدیجہؓ کے متعلقین

واعزہ نے خوش آمدید مرحبا کہی۔ خاطر مدارات کرنے کے بعد جناب ابوطالب اُٹھے اور یہ فصیح و بلیغ خطبہ نکاح پڑھنا شروع کیا جس کا ترجمہ ذیل میں درج کیا جاتا ہے +

## ترجمہ خطبہ نکاح

حمد اُس اللہ کی جس نے ہمیں ابراہیم اور اسمعیل کی نسل سے کیا اور معذرت کی اصل سے پیدا کیا اور اپنے حرم کا ہم کو محافظ و پیشوا بنایا اور حاکم فرمایا تحقیق محمد (صلعم) میرے بھائی عبد اللہ کا بیٹا ہے اور وہ بلند مرتبہ رکھتا ہے اگر اُس کا موازنہ کسی قریش مرد سے کیا جائے تو فضل عقل اور شرافت و عظمت میں وہ بڑھ کر نکلتے گا۔ اگرچہ وہ مالدار نہیں ہے لیکن مال مثل سایہ کے ہے۔ اور جو کم بھی ہو جاتا ہے اور اُس کی قرابت جو میرے ساتھ ہے وہ سب جانتے ہیں۔ اب وہ چاہتا ہے کہ بیٹے اونٹوں کے معاوضہ میں خدیجہ بنت خویلد سے نکاح کرے اور نسب سے اللہ کی کہ محمد (صلعم) کو مرتبہ عظیم اور امر جلیل درپیش ہے جناب ابوطالب جب خطبہ پڑھ چکے تو جنابہ خدیجہ کے چچا زاد بھائی ورقہ بن نوفل نے ایک مختصر سا خطبہ پڑھا۔

جب ورقہ بن نوفل خطبہ ختم کر چکے تو جناب ابی طالب نے خدیجہؓ

کے چچا عمرو بن اسد سے کہا کہ آپ بھی خطبہ نکاح میں کچھ حصہ لیں۔  
چنانچہ وہ بھی کھڑے ہوئے اور حاضرین مجلس کو مخاطب کر کے کہنے لگے  
کیا معشر العرب! تم گواہ رہنا کہ میں اپنی بھتیجی خدیجہ بنت خویلد کو محمد  
ابن عبد اللہ کے نکاح میں دیتا ہوں۔

بعد ازاں جناب محمد (صلی اللہ علیہ وسلم) اور جنابہ خدیجہؓ کا  
آپس میں ایجاب قبول ہوا۔ حاضرین محفل نے ایک دوسرے کو  
تہنیت آمیز دُعائے خیر دی اور آخر میں مجلس نکاح مسرت انگیز جذبات  
کے ساتھ برخاست ہوئی جناب ابوطالبؓ نے دوسرے دن دعوت  
ولیمہ کی اور تمام رؤسائے قریش کو مدعو کیا۔

ادھر جنابہ خدیجہؓ نے اپنی لونڈیوں کو حکم دیا کہ نغمہ ہائے تہنیت  
دف کے ساتھ گائیں اور پھر انہیں اپنی نکاح کی خوشی میں آزاد کر دیا

## سرولیم میور کی غلط بیانی

تعصب تو بعض مورخین یورپ کی گھٹی میں پڑا ہوا ہے۔ اسلام  
سے تعلق رکھنے والا خواہ کوئی ادنیٰ سا بھی واقعہ ہو لیکن وہ اس میں  
خواہ مخواہ ایک بدنام پہلو نکالنے سے نہیں چوکتے چنانچہ سرولیم میور  
مورخین یورپ میں بلحاظ تعصب انگیز غلط نگارشی ایک خاص امتیازی

درجہ رکھتے ہیں وہ کسی موید تعارف کے محتاج نہیں ہیں چنانچہ انہوں نے جنابہ خدیجہؓ اور جناب محمدؐ صلی اللہ علیہ وآلہ وسلم کی اس شادی کا بھی ایک فرضی تاریک پہلو دکھانے کی کوشش کی ہے یعنی وہ لکھتا ہے۔

خدیجہؓ نے اپنے باپ کی مرضی کے خلاف محمدؐ (صلعم) سے شادی کرنی چاہی تھی اس لئے جس وقت نکاح کی تاریخ آئی تو اُس نے ایک گلے فوج کی اور اپنے باپ کو کھلائی اور خوب شراب پلائی۔ جب وہ نشہ میں خوب چور ہو گیا تو اُسی وقت محمدؐ (صلعم) کو بلا بھیجا۔ خلیلہؓ نے نشہ کی حالت میں اپنی بیٹی کا خطبہ نکاح پڑھ دیا۔ لیکن جب ہوش آیا تو اُس نے چاروں طرف نظر کی۔ اور گائے کا ذبح ہونا۔ کھانے کا پکنا اور برہیتوں کا اجتماع اُس کی سمجھ میں نہ آیا اُس سے بیان کیا گیا کہ محمدؐ (صلعم) تیرے داماد ہیں۔ اور تو نے ابھی اپنی بیٹی ان کی زوجیت میں دیدی ہے۔ یہ سُنتے ہی خدیجہؓ کا باپ مارے غصہ کے کانپنے لگا اور کہنے لگا کہ ہرگز میں اپنی حسین بیٹی قریش کے ایک غریب لڑکے سے نہ بیاہوں گا بڑے عربی رئیس اس کے خواہشمند ہیں۔ اس بات کو سُن کر محمدؐ (صلعم) کے چچاؤں کو غصہ آگیا اور انہوں نے نہایت سخت لہجہ میں جواب دیا کہ ہم نے تیری لڑکی کی خواہش نہیں کی تھی بلکہ اُس نے اپنی خوشی سے ہی درخواست پیش کی تھی اور اُسی کی تحریک سے یہ شادی ہوتی بھی ہے۔

غرض طرفین سے اس قدر تیزی ہوتی گئی کہ تمواریں کچ  
گئیں۔ مگر یکا یک خدیجہ کا بوڑھا باپ ٹھٹھا پڑ گیا اور باہم  
مصاحبت ہو گئی۔

قربان جائیں سر ولیم کی دروغ بانی کے۔ تاریخ عرب  
سر ولیم میور کی اس سراپا تکذیب و افترا تاریخ دانی پر شیم شیم  
کے آواز سے کس رہی ہے سر ولیم میور کو اتنی بھی خبر نہیں کہ  
جس وقت جنابہ خدیجہ کا جناب محمد (صلعم) کے ساتھ  
نکاح ہوا ہے اُس وقت خدیجہ کا بوڑھا باپ انتقال کر چکا تھا  
اور اگر تھوڑی دیر کے لئے سر ولیم میور کی خاطر خدیجہ کے  
مردہ باپ کو زندہ ہی تصور کر لیا جائے تو میور کی طبع زاد  
اور مصنوعی لٹریچر مشین کی ڈھلی ہوئی عبارت کچھ ایسی متضاد  
و مبہول و مستحکمیز ہے اگر اُس پر اعتراضات کی بوچھاڑ اور تنقیدی  
ہنر لگائے جائیں تو جناب کا حلیہ بگڑ جائے۔

سر ولیم کا یہ لکھنا کہ خدیجہ نے اپنے باپ کی مرضی کے  
خلاف شادی کرنی چاہی تھی۔ کیوں صاحب باپ کی مرضی کے  
خلاف کیوں چاہی تھی۔ کیا باپ سے خدیجہ نے استمراج کیا  
تھا اور باپ نے انکار کر دیا تھا۔ اور اگر نہ بھی استمراج کرتی



تو خدیجہؓ خود مختار تھی تمام کاروبار کی مالک تھی۔ تین بچوں کی ماں تھی۔ چالیس سال کی تجربہ کار عورت تھی۔ اُسے کون روکنے والا تھا کیا وہ بچتی تھی نابالغ تھی جو باپ سے استمراج کرتی۔ اور پھر باپ اپنی چالیس سالہ بیٹی کے کسی جائز فعل پر معترض ہوتا۔

پھر جناب ولیم کا یہ لکھنا کہ اُس نے ایک گائے فوج کی اور اپنے باپ کو کھلائی۔ اس قدر فتنہ پردازی پر مبنی ہے کہ غصہ بھی آتا ہے اور منہسی بھی۔ جناب ولیم نے یہ جھوٹ محض اسلئے تراشا ہے کہ ہندوؤں کے دل میں جنابہ خدیجہؓ کی طرف سے نفرت پیدا ہو۔ جناب ولیم یہ بہت دُور کی کوڑی لائے ہیں عام لوگ جناب ولیم کی اس شرارت کو نہیں سمجھ سکتے۔ مذاق عرب کے مطابق اگر جناب ولیم یہ لکھ دیتے کہ ایک اونٹ ذبح کیا گیا تھا تو سب لوگ تسلیم بھی کر لیتے۔

اور پھر یہ لکھنا کہ خوب شراب پلائی جب وہ نشہ میں نثریب چور ہو گیا..... نشہ کی حالت میں خطبہ نکاح پڑھ دیا لیلین جب ہوش آبا اجتماع وغیرہ دیکھ کر انکار کر دیا عجب مضحکہ انگیز عبارت ہے۔

کیوں صاحب شراب پی تھی تو بوڑھے خویلد نے۔ خدیجہ کے چچا عمر بن اسد اور خدیجہ کے چچا زاد بھائی ورقہ بن نوفل نے تو شراب نہیں پی ہوئی تھی اور گائے کے کباب نہیں کھائے ہوئے تھے۔ آخر وہ تو ہوش میں تھے انہوں نے اس برات کو کیوں اپنے مکان میں بیٹھنے دیا۔ اور پھر یہ بھی عجیب بات ہے کہ خویلد نشہ میں تو چور ہو جائے اور اپنی بیٹی سے یہ بھی نہ پوچھے کہ آج تم مجھے اس قدر شراب کیوں پلا رہی ہو۔ اور پھر طرفہ یہ کہ اسی وقت ہوش بھی آ جائے۔ ہمارے خیال میں ایسے شراب میں چور آدمی کو تو کم از کم دو دن ہوش آنا چاہئے تھا۔ اور پھر نوبت باینجاریہ کہ طریفین نے تلواریں نکال لیں۔ مگر یکا یک خدیجہ کا بوڑھا باپ ٹھنڈا پڑ گیا۔ اور باہم مصالحت ہو گئی۔

ہاں صاحب براتی نکاح کرنے تھوڑا گئے تھے وہ تو لڑائی کرنے گئے تھے جو تلواریں ساتھ لیتے گئے۔ مگر یہ سجدہ میں نہیں آتا کہ بوڑھا خویلد یکا یک ٹھنڈا کیوں پڑ گیا۔ اور تلواریں کھینچ کر پھر میان میں کیسے داخل ہو گئیں اور پھر باہم مصالحت بھی ہو گئی۔

ہم دعوئے سے کہتے ہیں کہ جناب سر ولیم میور نے  
خود گائے کا گوشت کھا کر اور کثرت سے شراب پی کر یہ غیر معقول  
مضمون تراشا ہے

ہم پوچھتے ہیں کہ خاندان خولید کو جناب محمد (صلعم) سے  
بڑھ کر شوہر مل ہی کہاں سکتا تھا۔ تمام عرب تو انہیں صدیق  
وامین پکارتا تھا۔ اور ان کی شرافت کے تمام قریش معترف  
تھے۔

سر ولیم کو چاہئے تھا کہ خولید کے یکایک ٹھنڈا پڑ جانے  
کی وجہ لکھتا اور یکایک وہ کیا اسباب پیدا ہو گئے کہ ان کی  
باہم مصالحت ہو گئی۔ کیا وہ اس نکاح کو جو بخیاں ولیم ناجائز  
طریق پر پڑھایا گیا تھا فسخ نہیں کر سکتے تھے۔ ابن ہشام ابن سحاق  
طبری وغیرہ نامور مورخین نے بروایت صحیحہ لکھا ہے کہ اس نکاح کے  
وقت خولید کا انتقال ہو چکا ہوا تھا۔ اور جنابہ خدیجہؓ کے چچا  
کی ولایت سے یہ نکاح عمل میں آیا +

# میاں بیوی کا شجرہ نسب

اس موقع پر ہم یہ ظاہر کر دینا بھی ضروری سمجھتے ہیں کہ جناب محمد (صلی اللہ علیہ وسلم) اور خولید بن اسد کا خاندان کوئی دو خاندان نہیں تھے بلکہ ایک ہی خاندان تھا اور پھر طرفہ یہ کہ والدہ کی طرف سے بھی جنابہ خدیجہؓ جناب محمد (صلعم) کے ہی خاندان میں سے تھیں۔

چنانچہ جنابہ خدیجہؓ کا باپ کی طرف سے شجرہ نسب اس طرح ہے۔

خدیجہ بنت خولید بن اسد بن عبد العزیٰ بن قصىٰ اور قصىٰ جناب محمد (صلی اللہ علیہ وسلم) کے جد امجد تھے۔

اور والدہ کی طرف سے شجرہ نسب اس طرح ہے۔

خدیجہ بنت فاطمہ بنت زائدہ بنت اصم بن ہرم بن واصل بن مضر بن عبد بن معیص بن عامر بن لوی۔ اس سلسلہ سے بھی جنابہ خدیجہؓ جناب محمد (صلعم) کے شجرہ میں داخل ہیں۔

بھلا یہ کیونکر ممکن تھا کہ خاندان خدیجہؓ جناب محمد

(صلی اللہ علیہ وسلم) نے نسبت کرنے میں انکار کر کے اپنے  
 ہی خاندان کی توہین کرتا جس معزز اور شریف خاندان سے  
 خدیجہ تھیں جناب محمد (صلعم) بھی تو اسی خاندان میں سے تھے  
 کوئی غیر نہ تھے

ہم مناسب سمجھتے ہیں کہ طرفین کا با تفصیل شجرہ مدج کر دیں۔

عنان		
معد		
الیاس		
مدک		
نضر		
مالک	نہر	
لوی	غالب	
کعب		
مرہ		
کلاب		
قصی		
عبد مناف		
ہاشم		
عبد المطلب		
عبد اللہ		
محمد (صلعم)		
عامر		
معیض		
عبد		
حجر		
رفعہ		
حلم		
اسم		
زائدہ		
فاطمہ		
خدیجہ		

## حضرت خدیجہ (رضی اللہ تعالیٰ عنہا) کی فرمانبرداری

شادی کے بعد جناب محمد (صلعم) جنابہ خدیجہؓ کے ہی محل میں تشریف لے آئے۔ حضرت خدیجہؓ نے جناب کو اپنے تمام مال و متاع اور زر و جواہر کا مختار کل بنا دیا۔ اور کھلے الفاظ میں کہہ دیا کہ آپ میری تمام جائیداد منقولہ اور غیر منقولہ کے مالک و مختار ہیں۔ جس طرح چاہیں مصرف میں لائیں۔ جب آپ میرے مالک ہیں تو میرے گھر کے مالک کیوں نہ بنیں غرض کہ جنابہ خدیجہؓ ایک فرمانبردار و فاشعار جان نثار اور شوہر پرست پوری کی طرح جناب محمد (صلعم) کے ہر قول و فعل پر جان و دینی تھیں آپ کی اطاعت و فرمانبرداری اپنی راحت اور فرض اولیٰ تصور کرتی تھیں۔ جناب محمد (صلعم) جس طرح چاہتے زر و مال کو صرف کرتے جنابہ خدیجہؓ نے کبھی کسی قسم کا تعرض نہیں کیا۔ انہیں تو صرف اپنے عظیم المنزلت شوہر کی خوشنودی مد نظر تھی۔ زیادہ تر تو جنابہ خدیجہؓ کو اس مبارک اور مقدس زمانہ کا انتظار و اشتیاق تھا کہ جب جناب محمد (صلعم) تاج نبوت او خلعت

رسالت پہن کر اور ہادی شریعت بن کر دنیا میں اعلان  
توحید کرنے والے تھے۔ کیونکہ اُن کی دلی خواہش تھی کہ وہ اپنی  
حیثیات میں وہ پُر جلال باقبال اور شان و شکوہ والا زمانہ  
دیکھ لیں اور اُن تجلیاتِ ربانی اور فیوضِ رحمانی سے وہ بھی  
کچھ مستفید و مستفیض ہوں اُن کے دل میں یہ ایک پیاری  
حسرت تھی اور ایک پیاری تمنا تھی کہ میں ایک اولوالعزم  
رسولؐ کی بیوی کہلا کر جان دوں۔

اس دوران میں جنابِ خدیجہؓ نعمتِ اولاد بھی مشرف  
ہوتی رہیں جنابِ محمدؐ (صلعم) سے آپ کے ہاں چھ بچے پیدا  
ہوئے دو صاحبزادے اور چار صاحبزادیاں۔ سب سے  
پہلے حضرت قاسمؓ پیدا ہوئے جو چار سال کی عمر میں انتقال  
کر گئے۔ پھر جنابہ زینبؓ بعد پھر حضرت عبداللہ طیبؓ طاہر نقب  
پھر رقیہؓ پھر ام کلثومؓ۔ پھر فاطمہ زہراؓ جناب قاسمؓ کے  
نام پر حضورؐ انور نے اپنی کنیت ابوالقاسمؓ تجرید کی تھی۔ حضرت  
عبداللہؓ دو سال کی عمر میں وصال فرما گئے تھے۔

# خلوت نشینی اور نزولِ وحی

غرض کہ شرفِ نبوت کا وقت اب قریب آ رہا تھا حضورِ سرورِ کائنات کو خوض و فکر کی عادت بہت تھی۔ ہمیشہ خدا کی قدرتوں صنعتوں۔ حکمتوں اور مخلوقات کی فطرتوں میں بہت کچھ غور و فکر فرمایا کرتے تھے اور اکثر مراقبہ میں مشغول رہتے جب آپ کی عمر مبارک ۳۵ سال سے متجاوز ہو گئی تو آپ کو خلوت و گوشہ نشینی کی طرف زیادہ رغبت ہونے لگی۔ رفتہ رفتہ حضور علیہ السلام کا یہ دستور ہو گیا تھا کہ کچھ دنوں کا کھانا لے کر غارِ حرا میں تشریف لے جاتے اور تنہائی میں خُدا کی عبادت کرتے اور اُس کی قدرتوں اور صنعتوں میں غور و خوض کیا کرتے۔

حضرت خدیجہ الکبریٰ نے جب دیکھا کہ آپ کئی کئی روز تک غارِ حرا میں تشریف رکھتے ہیں تو آپ کو سخت پریشانی ہوئی خیالی ہوا کہ کہیں آپ کو کسی قسم کی تکلیف نہ پہونچے۔ کیونکہ غارِ اگمہ معظمہ سے تین کوس کے فاصلہ پر تھا۔ دوسرے



غار کچھ ایسا خطرناک اور دہشتناک واقع ہوا تھا کہ دیکھنے سے انسان کے حواس خطا ہوتے تھے پھر اُس پر آپ کی تنہائی۔ اس لئے جنابہ خدیجہ (رضی اللہ تعالیٰ عنہا) گاہے گاہے اپنے پیارے شوہر جناب محمد (صلی اللہ علیہ وسلم) کیساتھ غار حرا میں تشریف لے جاتیں۔ اور دُور سے آپ کو ٹکٹکی باندھ کر دیکھتی رتیں۔ بعض اوقات جنابہ خدیجہ اپنے شوہر کیلئے غار حرا میں کھانا بھی لے جاتیں۔

سبحان اللہ! شوہر پرستی ہو تو ایسی ہو۔ وفا شعار ی ہو تو ایسی ہو۔ فرمانبرداری ہو تو ایسی۔ کیا آج کل کی کوئی ایسی معزز و متمول اور ناز و نعمت میں بد و ردہ عورت شوہر پرستی کی ایسی نظیر پیش کر سکتی ہے؟ ہرگز نہیں۔

غرض کہ جب حضور سرور کائنات کی عمر کا چالیسواں سال پورا ہو گیا تو اکتالیسویں سال کے پہلے روز جبکہ آپ حسب معمول غار حرا میں خلوت نشین اور جلوہ افروز تھے اور خدا کی یاد میں محو تھے کہ ناگاہ حضرت جبرئیل علیہ السلام وارد ہوئے اور جناب محمد (صلی اللہ علیہ وآلہ وسلم) سے کہا کہ اِقْرَأْ بِاسْمِ رَبِّكَ الَّذِي خَلَقَ۔ خَلَقَ الْإِنْسَانَ مِنْ عَلَقٍ۔ اِقْرَأْ وَرَبُّكَ الْأَكْرَمُ

الذی علّم بالتعلّم علم الانسان مالم یعلم۔ یعنی پڑھا اپنے رب کے نام سے جس نے بنایا آدمی کو لوگوں کے ٹپکے سے۔ پڑھا اور تیرا رب کریم ترین ہے جس نے لکھایا تعلّم سے۔ سکھایا انسان کو جو نہ جانتا تھا۔

آپ نے پڑھا اور سب حقیقت اور ماہیت کائنات اور مادیات کائنات آپ پر منکشف ہو گئی۔ اسی کا نام علم لدّنی ہے۔ حضور علیہ السلام نے جب اسرار الہی کو دیکھا اور عالم بالا کی کیفیت آپ پر کھل گئی اور جلال خداوندی کی ہیبت دل پر چھا گئی اُس وقت آپ کو سخت گھبراہٹ لاحق ہوئی۔

اسی مضطرب الحالی میں جناب محمد (صلی اللہ علیہ وسلم) گھر تشریف لائے اور جنابہ خدیجہؓ سے تمام کیفیت بیان کی اور کہا کہ مجھے تو اپنی جان کے لالے پڑ گئے ہیں۔

جنابہ خدیجہؓ نے خوش ہو کر فرمایا کہ خوش ہو جئے خدا کی قسم اللہ آپ کو کبھی ضلّٰع اور سُوانہ کرے گا۔ آپ صلہ رحم کرتے ہیں اور سچ بولتے ہیں۔ دُکھ دوائے کا دُکھ برداشت کرتے ہیں۔ مفلس کو دیتے ہیں۔ مہاں نوازی کرتے ہیں اور بھلے کاموں میں مذکور کرتے ہیں۔

اس کے بعد یہ بھی فرمایا کہ آج آپ کے چہرہ مبارک پر  
 نور برس رہا ہے۔ جو اس سے پہلے کبھی نظر نہ آیا تھا۔ آپ کے  
 جسم اطہر سے ایسی خوشبو آ رہی ہے کہ اس سے قبل میں نے  
 کبھی نہیں پائی آپ اطمینان خاطر کے ساتھ تشریف رکھیں اب  
 اگر کوئی صورت مشاہدہ اقدس میں آئے تو مجھے اطلاع دیں۔  
 چنانچہ حضورؐ راہی وقفہ ہوا تھا کہ حضرت جبرئیل علیہ السلام  
 حضورؐ پر ظاہر ہوئے۔ آپ نے جنابہ خدیجہؓ کو مطلع کیا۔ جنابہ  
 خدیجہؓ اکبرؓ نے حضرت محمد مصطفیٰ صلی اللہ علیہ وسلم کو اپنی  
 بائیں جانب بٹھایا اور دریافت کیا کہ کیا اب وہ صورت نظر آتی ہے  
 اپنے فرمایا کہ ہاں۔

پھر جنابہ خدیجہؓ نے آپ کو اپنی بائیں طرف بٹھایا اور دریافت  
 کیا تو آپ نے فرمایا کہ ہاں اب بھی اُس صورت کو دیکھتا ہوں۔ پھر  
 جنابہ خدیجہؓ نے اپنی چادر آپ کو اڑھا دی اور سر مبارک کھلا رکھا۔  
 پھر دریافت کیا تو حضورؐ نے جواب دیا کہ اب وہ صورت نظر نہیں  
 آتی۔ جنابہ خدیجہؓ اکبرؓ رضی اللہ تعالیٰ عنہا نے فرمایا کہ  
 میں آپ کو بشارت دیتی ہوں کہ یہ جبرئیل علیہ السلام ہیں جو  
 خداوند تعالیٰ کے حضور میں معظم و مکرم ہیں۔

اللہ اللہ ایسی دلسوز بیوی۔ ایسی ہمدرد بیوی۔ ایسی رفیق و  
 غمخوار بیوی ایسی مونس و ہمراز بیوی۔ ایسی مشفق و دلداری بیوی۔  
 ایسا امر عظیم و ریشہ اور اُس میں ایک عورت کا مستقل  
 مزاج ثابت قدم اور صائب الرائے ہونا زمانہ میں نظیر نہیں رکھتا  
 کوئی اور بیوی ہوتی تو یہ عجائبات دیکھ کر جھوت پریت آسیب غیرہ  
 کے ڈھکوسلے کھڑے کر دیتی یا مضحکے اڑا اڑا کر اپنے شوہر کا دل  
 دکھاتی اور دماغ پریشان کر دیتی زمانہ حال کی بیویوں کو اس سے  
 سبق حاصل کرنا چاہئے۔

گو حضرت خدیجۃ الکبریٰ رضی اللہ تعالیٰ عنہا کو قطعی یقین  
 ہو چکا تھا کہ یہی وہ پیغمبر آخر الزمان ہے کہ جس کے متعلق خواب دیکھ  
 چکی ہوں۔ لیکن حضرت محمد مصطفیٰ (صلی اللہ علیہ وسلم) کے  
 موید اطمینان و دلداری کی خاطر آپ سے دریافت کر کے اپنے  
 چچا زاد بھائی ورقہ بن نوفل کے پاس پہنچیں۔ ورقہ بن نوفل  
 توریت و انجیل اور کتب و سماوی کا بہت بڑا فاضل تھا۔ چنانچہ  
 خدیجہؓ نے اُس سے دریافت کیا کہ آیا کتب الہامی میں کوئی ایسی  
 پیشگوئی موجود ہے کہ اس زمانہ میں کوئی رسول مامور ہوگا۔ ورقہ  
 نے جواب دیا کہ ہاں اے میری بہن کتب آسمانی میں ایسا کھلا ہے۔

لیکن تمہارا اس تحقیق سے کیا مطلب ہے۔ جنابہ خدیجہ رضی اللہ تعالیٰ عنہا نے فرمایا کہ میرے شوہر جناب محمد (صلی اللہ علیہ وسلم) بن عبد اللہ بن عبد المطلب غار حرا میں خلوت گزریں تھے کہ دفعۃً اُن پر جبرئیل علیہ السلام نازل ہوئے وہ ڈر گئے اور خدا نے اُن پر وحی بھیجی۔

ورقہ بن نوفل یہ ماجرا سُن کر ”قدوس۔ قدوس“ پکارنے لگا۔ اور پھر اُس نے التجا کی اگر ہو سکے تو جناب محمد (صلی اللہ علیہ وسلم) کو میرے پاس لے آؤ۔ غرض کہ جناب خدیجہؓ واپس آ کر جناب فخر عالم کو ورقہ کے پاس لے گئی ورقہ بن نوفل جناب کی زبان درفشوں سے غار حرا کا تمام واقعہ سُن کر کہنے لگا کہ اے محمد بن عبد اللہ (صلی اللہ علیہ وسلم) تم اس زمانہ کے نبی ہو جس کا ذکر کتب سابقہ میں درج ہے۔ اور صحائف انبیاء علیہم السلام میں جو بشارات آپ کے متعلق تھیں وہ پڑھ کر سُنائیں اس کے بعد حضور علیہ السلام کی حبیبین مبارک پر بوسہ دیا اور عرض کیا کہ آپ عنقریب بُت پرستی کے مٹانے پر مامور ہونگے اور یہ بھی کہا کہ ایک وقت ایسا آئے گا کہ آپ کی قوم آپ کو وطن سے نکال دے گی اور مکہ سے تمہیں ہجرت کرنی پڑے گی۔

خدا کرے کہ میں اُس زمانہ تک زندہ رہوں اور دشمنوں کے مقابلہ میں آپ کی طرف سے مدافعت کروں۔

جنابہ خدیجہ رضی اللہ تعالیٰ اور حضرت محمد مصطفیٰ صلی اللہ علیہ وسلم ورقہ بن نوفل کی یہ بشارت انجیز تقریرِ سنکر نہایت مسرور و مطمئن ہوئے۔ اس کے بعد اپنے گھر واپس تشریف لائے۔

اس کے بعد آپ پر سورۃ فاتحہ نازل ہوئی اور حضرت جبرئیل علیہ السلام نے آپ کو نماز پڑھنے کا طریق سکھایا۔ نماز آپ پر ابتدا ہی میں فرض ہو گئی تھی گو اوقاتِ خمسہ کا تعیین نبوت کے کیا رھویں سال ہوا۔

چونکہ جناب خدیجہ رضی اللہ تعالیٰ عنہا کو حضور سرورِ کائنات کا خوش رکھنا مقصود تھا اس لئے مزید اطمینان کے لئے اس نامی راہب کے پاس پہنچیں۔ یہ شخص باسندہ نینوا اور ایک فاضل راہب تھا۔ اور اس درجہ طویل العمر تھا کہ بوجہ ضعیفی و کبر سنی بھویں آنکھوں پر گر پڑی تھیں۔ جنابہ خدیجہ کی آمد کی خبر سنکر تعظیماً اٹھ کھڑا ہوا۔ اور وجہ تشریف آوری دریافت کی۔ جنابہ خدیجہ فرمے پوچھا کہ کیا آپ کے پاس

جبرئیل علیہ السلام کی بھی کوئی خبر ہے مکے میں تو یہ لفظ غیر مانوس ہے۔

عداس دستہ بستہ کھڑا ہو گیا اور کہنے لگا کہ قدوس تقدس اس سرزمین میں جہاں کے باشندے شرک اور بت پرست ہیں جبرئیل کا کیا ذکر؟ جنابہ خدیجہؓ نے فرمایا کہ جو کچھ میں یافت کرتی ہوں اس کا جواب دو عداس نے جواب دیا کہ اے ملکہ عرب جبرئیل علیہ السلام خدا کا ایک مقدس اور امین فرشتہ ہے جو حضرت موسیٰ اور حضرت عیسیٰ علیہ السلام پر خدا کے پیغامات لے کر آیا کرتا تھا۔ لیکن آپ کیوں دریافت کرتی ہیں جنابہ خدیجہ الکبریٰ رضی اللہ تعالیٰ عنہا نے غد حرا کا تمام اقعہ اور جبرئیل علیہ السلام کے نازل ہونے کا ماجرا عداس کو سنایا عداس نے سن کر جواب دیا کہ بعض اوقات شیطان بھی انسان کے پاس آکر عجیب عجیب مشاہدے کراتا ہے ممکن ہے کہ یہ اُس کا کوئی شعبہ ہو۔ آپ میری یہ تحریر محمد (صلی اللہ علیہ وسلم) کے پاس لیجاؤ۔ اگر وہ آسیب زدہ ہیں تو انہیں شفا ہو جائیگی اور اگر نبی ہیں تو انہیں کوئی گزند نہ پہنچے گا۔

حضرت خدیجہ رضی اللہ تعالیٰ عنہا جب گھر واپس آئیں تو

تو کیا سُنتی ہیں کہ حضرت جبریل علیہ السلام حضرت محمد مصطفیٰ  
صلی اللہ علیہ وسلم کو بلند آواز سے یہ آیات پڑھا رہے ہیں۔  
ن وَالْقَلَمِ ۝ وَمَا يَسْطُرُونَ ۝ مَا أَنْتَ بِمُعْجِزٍ  
رَبِّكَ بِمُحَنَّنُونَ وَإِنَّ لَكَ لَأَجْرًا غَيْرُ مَمْنُونٍ وَإِنَّكَ  
لَعَلَّ خَلْقٍ عَظِيمٍ ۝ فَسَتَبْصُرُ وَلِيَبْصُرُونَ يَا أَيُّهَا الْمُبْشِرُونَ

(ترجمہ) قسم ہے قلم کی اور اس چیز کی جس کو فرشتے لکھتے ہیں۔ تو اپنے رب کے فضل سے زیادہ نہیں  
اور بیشک تیرے لئے بلا احسان اجر و ثواب ہے اور بیشک تو بڑے خلق پر پیدا کیا گیا ہے اور قریب  
تو بھی دیکھے گا اور وہ بھی دیکھیں گے کہ کون تم میں سے آزمائش میں ڈالا گیا ہے ۝

حضرت خدیجۃ الکبریٰؓ نے نہایت خوش ہوئیں اور عداس  
کی وہ تحریر حضور علیہ السلام کو دکھائی جس سے جناب کی طبیعت  
میں کوئی تغیر واقع نہ ہوا اس کے بعد فرمانے لگیں کہ میرے ماں  
باپ آپ پر قربان ہوں ذرا میرے ساتھ عداس کے پاس تو  
تشریف لے چلئے۔ غرض کہ آپ جنابہ خدیجہؓ کے ساتھ عداس کے  
پاس تشریف لے گئے۔ عداس نے دیکھتے ہی تعظیم دی۔ اور قریب  
ہذا کہ آپ کی پشت مبارک سے کمرہ اٹھایا اور مہر نبوت کو دیکھ کر  
سمر بسجود ہو گیا اور کہنے لگا کہ قسم ہے اللہ کی اے محمد صلی اللہ  
علیہ وسلم تم ہی وہ نبی ہو جس کی بشارت موسیٰؑ دیتے تھے علیہم السلام



توریت و انجیل میں دی ہے۔ پھر عداس نے دریافت کیا کہ یا رسول اللہ آپ کو خدا تعالیٰ کی طرف سے کسی چیز کا امر بھی کیا گیا ہے آپ نے فرمایا کہ نہیں۔ عداس نے کہا کہ آپ عنقریب خلق خدا کی تبلیغ و ہدایت کے لئے مامور کئے جائیں گے۔ اور لوگ آپ کی تکذیب و مخالفت کرینگے خدا کی قسم اگر میں زمانہ دعوت تک زندہ رہا تو جناب کے دشمنوں سے ضرور لڑوں گا۔ اس کے بعد جنابہ خدمتہ اور حضور علیہ السلام گھر تشریف لے آئے۔

غرض کہ جنابہ خدمتہ نے اپنی سر توڑ کوششوں سے حضور علیہ السلام کو یقین کامل دلا دیا کہ کتب سماوی کی بشارات آپ ہی کی ذات والا صفات سے متعلق ہیں اور آپ ہی خدا تعالیٰ کے برگزیدہ رسول و نبی ہیں +

## آغازِ دعوتِ اسلام

چونکہ ابھی تک حضرت محمد مصطفیٰ صلی اللہ علیہ وسلم پر اللہ تبارک و تعالیٰ کی طرف سے کوئی حکم دعوت اسلام کا

نازل نہیں ہوا تھا اس لئے آپ کا زیادہ وقت خوف الہی اور محاسبہ نفس میں گذرتا تھا۔ جب کبھی نزول وحی ہوتا آپ کبیل اوڑھ کر لیٹ جاتے۔ اسی طرح ایک روز حضور کبیل اوڑھے ہوئے حضرت خدیجہؓ کے محل میں استراحت فرما رہے تھے کہ دفعۃً حضرت جبرئیل علیہ السلام نازل ہوئے اور یہ وحی الہی لائے کہ تیا ایہا المدثر قم فانذر ربک تبکیر یعنی اے کبیل پوش اٹھ اور اپنی قوم کو عذاب الہی سے ڈرا۔ اپنے رب کی بڑائیاں بیان کر اپنے کپڑوں کو پاک رکھ۔ ناپاکی کو چھوڑ۔ زیادتی کی خواہش میں احسان نہ کر اور اپنے رب کے لئے صبر کو کام میں لا۔ اے جب آپ پر یہ آیت نازل ہوئی تو آپ ایک مضطربانہ انداز کے ساتھ اٹھے کبیل کو ایک طرف پھینک دیا۔ اور ایک برگزیدہ رسولؐ کی آنکھ جنابہ خدیجہؓ کے محل کو بہ نگاہ تجسس و تفحص دیکھنے لگی۔

## جنابہ خدیجہؓ کا اسلام

دفعۃً جنابہ خدیجہؓ اپنے محل کے دوسرے کمرے سے نمودار ہوئیں اور اپنے مقدس شوہر کو دیکھا کہ وہ ایک قلق و اضطراب

کی حالت میں کسی چیز کی تلاش کر رہے ہیں۔ دریافت کیا کہ حضورؐ کس جستجو میں ہیں۔ کیا کسی شے کی ضرورت ہے؟ آپؐ نے فرمایا کہ نہیں۔ ابھی مجھ پر ایک وحی نازل ہوئی ہے اُس وحی کے الفاظ مُساکر کہا کہ اب میں اس فکر میں ہوں کہ سب سے پہلے میری دعوت کون قبول کرتا ہے۔ سب سے پہلے کون میری نبوت کی تصدیق کرتا ہے۔ سب سے پہلے کون میری نبوت کی تصدیق کرتا ہے۔ سب سے پہلے کون مجھ پر ایمان لاتا ہے۔

حضرت خدیجہ الکبریٰ رضی اللہ تعالیٰ عنہا کے کان مقدس شوہر کی آواز پر اور آنکھیں انوار نبوت سے متور چہرے پر لگی ہوئیں تھیں اور نہایت عظمت و وقار کی نگاہوں سے وہ متین چہرہ دیکھ رہی تھیں کہ ہادی اسلام کے برقی الفاظ کی رونے قلب و بدن میں ایک قسم کے سنسنی خیز جذبات پیدا کر دیئے۔ مقدس آنکھوں میں وفور مسرت سے آنسو بھرائے دل میں ایک وحانی موج پیدا ہوا۔ لپک کر اپنے محترم شوہر کے قدموں پر گر گئیں نہیں نہیں ایک اولوالعزم رسولؐ کے قدموں پر سر رکھ دیا۔ اوریوں عرض کرنے لگیں کہ

یا رسول اللہ میں تو اس مبارک زمانہ کی پہلے ہی سے منتظر تھی

اور میں تو آپ کو قبل از نبوت ہی نبی تسلیم کر چکی ہوں اور اگر مزید تصدیق کی ضرورت ہے تو میں جناب کی رسالت و نبوت کی صداقت میں سب سے پہلے شہادت دیتی ہوں۔“

رسول خدا صلی اللہ علیہ وآلہ وسلم نے اپنی خوش عقیدت و مخلص بیوی کا سر مبارک اپنے مقدس قدموں سے اٹھایا اور سینے سے لگا کر دُعا ئے خیر دی اور دعوت اسلام کے لئے باہر تشریف لیکئے اللہ اللہ اس وقت رسول کریم صلی اللہ علیہ وسلم کا نورانی قلب و فورسرت سے معمور ہو رہا تھا خیال تو فرمائیے کہ اگر حضرت خدیجہ الکبریٰ اُس وقت حضور علیہ السلام کی نبوت سے انکار کر دیتیں تو اُس ہادی برحق کے دل پر کتنی سنگین چوٹ لگتی۔ مگر وہ انکار کرتیں کیوں کیا انہوں نے حضور علیہ السلام کو صدیق و امین نہ پایا تھا۔ کیا انہوں نے دن رات کی ۱۵ سالہ زندگی میں یہ تجربات حاصل نہیں کئے تھے کہ حضرت محمد مصطفیٰ صلی اللہ علیہ وسلم افترا باندھنے والے یا دروغ بیانیوں سے کام لینے والے نہیں ہیں کیا انہوں نے اپنے خواب کی تعبیر سفر شام کے عجائبات اور کتب سماوی کے متجربہ فضل سے آپ کی نبوت کے متعلق بشارات نہیں سنی تھیں اور نزول جبرئیل وغیرہ کے متعلق انہوں نے کامل تحقیقات نہیں کی تھی

اگر خدا نخواستہ حضور علیہ السلام کی ۵۱ سالہ معیت میں اُنہیں کوئی معمولی سے معمولی خلاف صداقت واقعہ بھی نظر آتا تو وہ کبھی جناب پر ایمان نہ لائیں۔ اور یہ بھی نہیں کہا جاسکتا کہ جنابہ خدیجہؓ حضورؐ سے کسی جاہ و ثروت یا ظاہری وجاہت میں دینی تھیں بلکہ وہ تو خود ایک متمول رئیسہ اور ملکہ تھیں۔ اُنہیں کوئی دنیاوی لالچ تو کھا ہی نہیں کہ کسی منفعت کی غرض سے وہ کسی فرضی ڈھکونسلے میں شریک ہو جائیں۔ اگر وہ حضور علیہ السلام پر ایمان لائی ہیں تو کامل تحقیقات کے بعد لائیں اور یہ محض مخالفین کے تمام جھُت کے لئے خداوند تعالیٰ نے سامان پیدا کر دیئے۔ اور لوگوں کو دکھا دیا کہ دن رات کی ۵۱ سالہ ہمارا بیوی سب سے پہلے خدا کے سچے رسولؐ پر ایمان لاتی ہے اور یہ بھی دکھا دیا کہ دیکھو اس طرح اصلاح پہلے گھر سے شروع ہوتی ہے۔ اگر خدا نخواستہ بسم اللہ ہی غلط ہوتی تو آج کروڑا مسلمان اُس نبیؐ برحق کو کس طرح سچا رسولؐ تسلیم کرتے۔

غرض کہ اس کے بعد رسول خدا صلی اللہ علیہ وآلہ وسلم کو حکم ہوا کہ اپنے قریبی رشتہ داروں کو بھی عذاب الہی سے ڈرا۔ تو آپؐ نے نہایت وقار و کمالت کے ساتھ اپنے تمام کنبے کے

لوگوں کو نام لے لے کر یوں سمجھانا شروع کیا کہ  
 ”اے قریش نیکی کرو۔ کوئی چیز تم کو اللہ سے بے پرواہ نہیں  
 کرتی اے عبد مناف اے عباس ابن عبد المطلب حضور کے  
 حقیقی چچا، اے صفیہ (بھوپھی) کوئی چیز تم کو اللہ سے بے پرواہ  
 نہیں کر سکتی۔“

غرض کہ حضرت خدیجہ الکبریٰؓ کے ایمان لانے کے بعد حضور  
 ہادیؑ اسلام علیہ السلام پر شیعہ طور پر دعوت اسلام دیا کرتے  
 اکثر لوگ آپؑ پر ایمان لائے۔ مثلاً حضرت علی کرم اللہ وجہہؓ کو ابھی  
 دس سال کے بچے تھے اور آپؑ کے پاس ہی رہا کرتے اور آپؑ  
 چچا زاد بھائی تھے ایمان لائے۔ پھر حضرت صدیق اکبرؓ پھر حضرت  
 زید بن حارثہؓ پھر حضرت بلالؓ۔ پھر حضرت صدیق اکبرؓ کی ہدایت  
 سے عثمان غنیؓ زبیر عبد الرحمن بن عوفؓ طلحہؓ سعد بن ابی وقاصؓ۔  
 وغیرہ وغیرہ۔

جب حضور ہادیؑ اسلام علیہ السلام کو خدا تعالیٰ کی طرف  
 سے یہ حکم ہوا کہ جو کچھ تجھے حکم ہوتا ہے علانیہ اور صاف صاف  
 بیان کر دے۔

پس آپؑ نے کہہ صفا پر چڑھ کر اپنے قبیلہ کے تمام لوگوں کو

نام بنام پکارا اور جب تمام لوگ جمع ہو گئے تو آپ نے ان سے ارشاد فرمایا کہ اے لوگو اگر میں تم کو اس بات کی خبر دوں کہ پس پشت کوہ ایک خطرناک دشمن کا لشکر خیمہ زن ہے اور وہ تم پر حملہ کر کے تم کو قتل کیا چاہتا ہے تو تم اس بات کا یقین کر دو گے یا نہیں؟ پس سب نے بالاتفاق کہا کہ ہم ضرور صحیح تسلیم کریں گے کیونکہ ہم نے آج تک آپ کی زبان سے کبھی جھوٹ نہیں سنا۔

پس حضور ہادیؑ اسلام علیہ السلام نے نہایت ہمدردانہ اور مہمناہ لہجہ میں فرمایا کہ میں تم کو اُس عذاب الہی سے جو تم پر وارد ہونے والا ہے اُس کے وارد ہونے سے پہلے ہی ڈراتا ہوں۔ اگر خدا پر ایمان لاؤ تو وہ غضب الہی تم سے مٹل جاوے۔ ورنہ سب کے سب ہلاک اور تباہ ہو جاؤ گے۔ یہ سن کر سب کفار آپ کو ٹھٹھکھوں میں اڑانے لگے۔ اور ابولہب نے کچھ بکواس کرتے ہوئے ایک پتھر بھی آپ کی طرف دے مارا غرض کہ جب کفار عرب نے دیکھا کہ عرب کا ایک تیم لڑکا جو کل ہمارے سامنے پیدا ہوا آج ایک رسول بن کر ہمارے سامنے آتا ہے اور ایک نیا مذہب ہمارے سامنے پیش کرتا ہے۔ سب نے مل ملا کر ایک خفیہ کمیٹی بنائی جس میں حضور ہادیؑ اسلام علیہ السلام کی انذارسانی کے مشورے ہونے

لگے اور منصوبے سوچے جانے لگے۔ لیکن رئیسِ عرب حضرت  
 خدیجۃ الکبریٰ رضی اللہ تعالیٰ عنہا کی وجاہت اور امارت سدرا  
 ہو جاتی +

## اعانتِ اسلام

علاوہ ازیں حضرت خدیجۃ الکبریٰ نے تبلیغِ اسلام کی  
 خاطر اپنا مال و زر پاتی کی طرح برتنا دیا اور اپنی تمام جائیداد وقف  
 کر دی۔ حضرت خدیجہؓ کے مال سے تیہوں کی خبر گیری کی جاتی  
 حضرت خدیجہؓ کے مال سے پیواؤں کی دستگیری کی جاتی۔  
 ناداروں اور بھوکوں کو مال دیا جاتا کھانا کھلایا جاتا۔ جب کسی  
 خاندان کا کوئی شخص مسلمان ہو جاتا تو اُس کے خاندان کے  
 غیر مسلم افراد اُسے خورد و نوش کی تکلیف دیتے اُس کے گھر کو  
 لوٹ لیتے اُس کی بیوی کو لے جاتے۔ مگر حضرت خدیجۃ الکبریٰؓ  
 کی اسلامی محبت اسلامی ہمدردی اور عالیٰ خوشگلی اُس کو کس بات  
 سے آزر دہ نہ ہونے دیتی۔ خانماں بربادوں کو گھر ملتا۔ شہنائی  
 دلوں کو دلا سا ملتا۔ بھوکوں کو کھانا ملتا۔ یکسوں سے رزق



کی جاتی۔ بے ٹھکانوں کو ٹھکانا ملتا۔

اللہ اللہ حضرت خدیجۃ الکبریٰ رضی اللہ تعالیٰ عنہا کی  
خدا و رسول کے کاموں میں یہ مخلصانہ اور صادقانہ امداد و اعانت  
طبقہ اُن بات میں اپنی نظیر نہیں رکھتی۔

حضرت خدیجۃ الکبریٰ رضی اللہ تعالیٰ عنہا کی ان جان نثاریوں  
اور مالی اعانت کو دیکھ دیکھ کر تمام عرب میں ایک کھلبلی سی مچ گئی  
ہر ایک یہی کہتا کہ ملکہ عرب بنت خولید کو کیا ہو گیا ہے کہ اپنا جان  
و مال ایک یتیم کی خاطر نثار کر رہی ہیں۔

حضور ہادیؑ اسلام علیہ السلام کے مواعظ حسنہ پر طرح طرح  
کی چہ میگوئیاں ہوتیں اعتراضات ہوتے۔ نکتہ چینیاں ہوتیں  
استہزا کیا جاتا مسخر و مضحکہ اُڑایا جاتا۔ حضرت خدیجۃ الکبریٰؓ  
بھی ان رنجیدہ باتوں کو سنتیں مگر خاموش ہو جاتیں۔ لیکن حضور  
ہادیؑ اسلام علیہ السلام اپنے صادقانہ جذبات کی وجہ سے جوش  
میں آجاتے اور کبھی آزر دہ ہو جاتے۔ مگر حضرت خدیجۃ الکبریٰؓ  
آپ کی دلدادہی کرتیں آپ کو تسکین دلاتیں اور عرض کرتیں کہ  
یا رسول اللہؐ آپ کیوں آزر دہ خاطر ہوتے ہیں۔ بھلا کوئی ایسا  
رسولؐ بھی آج تک آیا ہے جس پر لوگوں نے استہزا نہ کیا ہو

آپ کے ان اطمینان انگیز اور محبت بھرے موثر کلمات سے حضور علیہ السلام کے دل شکستہ کو ڈھارس ہوتی۔ کمزرت چُپت ہو جاتی۔ اور پھر وہی روحانی دلولے اور تبلیغی جذبات پیدا ہو جاتے۔

چنانچہ حضور علیہ السلام فرماتے ہیں کہ میں جب کبھی کُفار سے کوئی ناگوار بات سُنتا تھا اور وہ مجھے دُکھ دیتی تو میں خدیجہؓ سے کہتا۔ وہ مجھے اس طرح سمجھاتیں کہ میرے دل کو راحت و تسکین ہو جاتی۔ اور کوئی رنج مجھ کو ایسا نہیں ہوتا تھا کہ خدیجہؓ کی باتوں سے وہ ہلکا اور آسان نہ ہو جائے۔

غرضیکہ حضور علیہ السلام کو شروع تبلیغ میں بس قدر مشکلات اور تکلیفات پیش آئیں اُن کو رفع کرنا اور تبلیغی مہمات پر حضورؐ کو کمر بستہ کرنا اور ابھارنا حضرت خدیجہؓ اکبرؓ ہی رضی اللہ تعالیٰ عنہا ہی کے دم سے تھا۔

حضرت خدیجہؓ کے کلمات تسکین میں وہ برقی اثر تھا کہ آپؐ کے وعظ میں ایک خاص قسم کی وجدانی کیفیات پیدا ہو جاتی تھیں۔ چنانچہ آپؐ نے دعوت اسلام علیہ الاعلان بیان کر کے محاسن توحید اور بُت پرستی و کُفر و شرک کے عیوب و نقائص

بڑی شد و مد کے ساتھ ظاہر کرنے شروع کئے۔ ان امور کے  
 متعلق حضورؐ کا جو وعظ ہوتا وہ فصیح و بلیغ ہونے کے علاوہ انتہا  
 درجہ کا مؤثر ہوتا تھا جسے سن سن کر مشہور فصحاء عرب بلغائے  
 عرب حیران رہ جاتے تھے اور اُس کے تاثرات سے متاثر ہو کر  
 اپنے اپنے بستروں پر لیٹے ہوئے توحید اور بت پرستی کے متعلق  
 نہایت گہری غور و خوض سے کام لیا کرتے تھے۔ چنانچہ سر ولیم  
 صاحب باوجود آپ کے ساتھ تعصبِ عناد رکھنے کے تاہنچ آف  
 محمدؐ میں لکھتے ہیں کہ

”چونکہ آنحضرت (صلی اللہ علیہ وسلم) کو اپنی رسالت کا نہایت  
 قوی و مضبوط اعتقاد تھا۔ اس لئے آپؐ کی طرف سے اس دین  
 کی نصیحتوں میں بڑی قوت اور شدت ظاہر ہوتی تھی اور چونکہ فصاحت  
 میں بھی آپؐ کو کمال حاصل تھا۔ اس لئے عربی زبان میں آپؐ کا کلام  
 نہایت خالص اور بغایت ناصحانہ تھا۔ آپؐ کے ملکہ زبان دانی  
 نے روحانی حقیقتوں کو عام تصویر بنا دیا آپؐ کے زندہ خیالات  
 نے قیامت اور روز جزا اور نعمائے بہشت اور عذاب و سزا کو نہایت  
 قریب تر بلکہ پیش نظر کر دکھلایا تھا۔ معمولی گفتگو میں آپؐ کا کلام مفصل  
 اور قوی تھا۔ مگر ہنگام و عظ آپؐ کی آنکھیں سرخ اور آواز بھاری

اور بلند ہو جاتی تھی اور تمام جسم آپ کا ایسے جوش و خروش کی حالت میں ہو جاتا تھا کہ گویا آپ لوگوں کو کسی غنیمت کے آنے کی خبر دیتے ہیں کہ وہ غنیمت دوسرے روز یا اُسی شب کو اُن پر آن پڑے۔

ان مواعظ حسنہ کا یہ اثر ہوا کہ لوگ جُوں جُوں حلقہٴ اسلام میں داخل ہونے شروع ہو گئے اور اسلام کی مقدار دن بدن بڑھنے لگی۔

جنابہ خدیجہؓ یہ دیکھ دیکھ کر نہایت خوش ہوئیں اور خدا کا شکر بجالائیں کہ الحمد للہ کہ جس سچے مذہب پر میں سب سے پہلے ایمان لائی وہ واقعی سچا مذہب تھا جو کہ اب روز افزوں ترقی کر رہا ہے۔ گو کفار عرب وغیرہ آپ کو طعن و تشنیع دیتے لیکن آپ ان باتوں کی قطعاً پرواہ نہ کرتیں۔

## حضرت خدیجہؓ کی مصروفیت

حضرت خدیجہؓ کی ہستی بھی ایک مافوق الفطرت ہستی تھی ایک طرف تو وہ اسلام کی خاطر مشکل سے مشکل ہمت

میں سب سے بڑھ چڑھ کر حصہ لے رہی ہیں اور دوسری طرف یکے بعد دیگرے چھ کمسن بچے بچوں کی پرورش و تربیت میں مصروف ہیں۔ ایام حمل کی تکالیف۔ وضع حمل اور وضع حمل کے بعد کی تکالیف اور پھر ایک دو نہیں پے درپے چھ بچے اور پھر سب سے زیادہ یہ جانگداز صدمات کہ اپنی آنکھوں کے سامنے اولاد زینہ انتقال کر جائے مگر باوجود ان سب باتوں کے ترقی اسلام و ہمدردی اسلام و اعانت اسلام میں ویسی ہی ممد و معاون ہیں۔

حضرت خدیجہؓ اپنی اولاد کے ساتھ نہایت پیار محبت و شفقت اور خوش اخلاقی کے ساتھ پیش آتیں اور اپنی اولاد کو بھی انہیں پاکیزہ اوصاف کی تعلیم دیتیں۔ کبھی اپنے بچوں کو کج خلقی اور بدزبانی کا نمونہ نہیں دکھایا۔ کبھی اپنے بچوں کو زد و کوب نہیں کیا ورنہ آج کل کی مائیں ذرا ذرا سی بات میں ایسی بد اخلاق ڈائنین بن جاتی ہیں کہ ایک طرف تو بچوں کو مار کر اُن کا بھر کس نکال دیتی ہیں اور دوسری طرف ایسی ایسی بدترین اور فحش مغالطات کی اُن پر بو چھاڑ کرتی رہتی ہیں کہ جو اُن بچوں کے لئے اُن کی بد اخلاقی۔ بد کرداری۔ بد اطواری

کا ایک کھلا ہوا سبق ہوتا ہے۔

اولاد میں فرمانبرداری اور اطاعت کیشی کے اوصاف  
زود کو بکرنے یا گالی گلوچ سے پیدا نہیں ہوتے۔ بلکہ الدین  
کو چاہئے کہ وہ اپنی اولاد کے سامنے اپنے اخلاق حسنہ اپنے  
اوصاف پسندیدہ اپنے مقدس خصال اور اپنے پاکیزہ تکلم کا  
ایسا نمونہ دکھائیں کہ جو ان کی دنیا و آخرت میں سامان راحت  
اور اولاد کی آئندہ زندگی کے لئے ایک بہترین دستور العمل  
بن جائے۔

حضور ہادیؑ اسلام علیہ السلام نے حضرت خدیجۃ الکبریٰ  
رضی اللہ تعالیٰ عنہا کو اُمّ العیال کہہ کر یاد فرمایا ہے۔

قبل اسلام تو بیٹی کا ہونا اخلاق عرب میں ایک ترین گالی اور  
بربادی بخش بدو عاتقی۔ اور لڑکیاں ننگ خاندان سمجھی جاتی  
تھیں مگر حضور ہادیؑ اسلام علیہ السلام کی تعلیم اور حضرت  
خدیجۃ الکبریٰؓ کی تربیت نے جملائے عرب کے ظالمانہ خیالات  
کو پادر ہوا ثابت کر دکھایا اور اُس کے مقابلہ میں یہ دکھایا کہ  
لڑکیاں باعث رحمت و برکت ہیں۔ بشرطیکہ تم ان کی شفقت  
سے پرورش کرو اور ان کی اعلیٰ اور پاکیزہ تربیت کو اپنا

فرض اولین سمجھو۔ آپؐ نے فرمایا کہ جس کسی نے اپنی دوڑ کو نیکی  
 محبت کے ساتھ پرورش کی یہاں تک کہ وہ بلوغت کو پہنچ گئیں  
 تو وہ مجھ سے قیامت کے دن اس طرح ملے گا۔ (یہ کہہ کر اپنے  
 دست مبارک کی دو نوں انگلیاں ملا دیں) اور پھر یہ بھی فرمایا  
 کہ جو ان سے قطع رحم کر لگا وہ مجھ سے علیحدہ رہے گا ۛ

## شعب ابی طالب میں محصور ہونا

گُفّار کہ جب رسول اکرم صلعم اور آپؐ کے متبعین کو نکالیف  
 پر تکالیف اور ایذا پر ایذا دے دے کر تھک گئے اور دیکھا  
 کہ حلقہ گجوشان اسلام کے عزم و استقلال میں کسی قسم کی  
 لغزش واقع نہیں ہوتی تو وہ جھٹلا اُٹھے۔ تنگ آکر انہوں  
 نے آپس میں عہد کیا کہ جب تک حضرت محمد صلعم کو قتل اور  
 آپؐ کے خاندان کو تباہ نہ کیا جائے گا یہ لوگ اپنی دُھن سے  
 کبھی باز نہ آئینگے۔

چنانچہ تمام قبائل کُفار نے ایک معاہدہ مرتب کیا کہ کوئی  
 شخص آئندہ خاندان بنی ہاشم سے رشتہ ناطہ نہ کرے۔ کوچہ بازار

میں ان کی آمد و رفت تنگ کر دی جائے۔ ان سے گفت کلام تک بند کر دی جائے۔ خورد و نوش کی کوئی چیز اُن کے پاس فروخت نہ کی جائے جب تک کہ حضرت محمد صلی اللہ علیہ وسلم کو قتل کے لئے ہمارے حوالے نہ کریں۔  
غرض کہ یہ معاہدہ مکمل کر کے اور اکثر کفار کے دستخط ثبت کر کر کے در کعبہ پر معلق کیا گیا۔

جناب ابوطالب نے جب یہ خبر سنی تو بنی قریش اور بنی ہاشم کے اُن افراد کو جو اس خاندان سے تعلق رکھتے تھے جمع کیا۔ اور حضرت خدیجہ الکبریٰ رضی اللہ تعالیٰ عنہا اور رسول مقبول صلعم کو ساتھ لے کر پہاڑ کی ایک غار میں جا کر پناہ گزین ہو گئے یہ واقعہ نبوت کے ساتویں سال کا ہے تین سال تک خاندان رسالت اور خاندان ابوطالب اس غار میں نہایت تکلیف و پریشانی اور فاقہ کشی کے ساتھ بسر کرتا رہا۔ اس سلسلہ اقامت کی وجہ سے اس پہاڑی کا نام ہی شعب ابی طالب مشہور ہو گیا۔ تکالیف کا اسی سے اندازہ لگا لو کہ جب شدت گرسنگی (جھوک) سے بچتے مضطرب الحال ہو ہو کر روتے چلاتے تو غار سے باہر تک اُن کے رونے کی آواز سنائی دیتی۔ کفار قریش سن



سُن کر خوش ہوتے۔ لیکن بعض رقیق القلب لوگوں کو رحم بھی آجاتا۔ ایک روز حکیم بن خرام نے جو حضرت خدیجہ الکبریٰ کا بھتیجا تھا تھوڑے سے گیہوں اپنے غلام کے ہاتھ حضرت خدیجہ الکبریٰ کے پاس بھیجے۔ راستے میں ابوہل نے دیکھ لیا اور چھین لینے چاہے۔ اتفاقاً ابوالنجرى موقع پر پہنچ گیا وہ اگرچہ کافر تھا لیکن اُس کو ترس آگیا اور کہا کہ ایک شخص اپنی پھوپھی کو کچھ کھانے کے لئے بھیجتا ہے تو تم کیوں مزاحم ہوتے اور روکتے ہو۔

برابر تین سال تک حضرت خدیجہ الکبریٰ نے جناب رسول مقبول صلعم کا اس فارکی مصیبتوں اور تکالیف میں وفادار بیوی کی طرح ساتھ دیا۔

ایک طرف تو کفار قریش تین سال تک خاندان رسالت کا محاصرہ کرتے کرتے اُکتا گئے اور دوسری طرف معاندین کو بھی خاندان رسالت کا یہ صبر و استقلال و استقامت اور برداشت دیکھ کر کچھ رحم سا آگیا۔ اور خود انہی کی طرف سے اس معاہدہ کی تسخیر کے لئے تحریک ہوئی۔

ہشام مخزومی خاندان بنی ہاشم کا قریبی رشتہ دار اور قبیلہ

میں ممتاز شخصیت رکھتا تھا ایک دن وہ زیر کے پاس جو عجب دلاطلب  
 کے نواسے تھے گیا۔ اور کہا کہ کیوں زیر باتم کو یہ پسند ہے  
 کہ تم کھاؤ پیو اور ہر قسم کے آزادانہ عیش کرو اور تمہارے  
 ماموں کو ایک دانہ تک نصیب نہ ہو۔ زیر نے جواب دیا کہ کیا  
 کروں اکیلا ہوں۔ ایک شخص بھی میرا ساتھ دے تو میں اس  
 ظالمانہ معاہدہ کے ٹکڑے ٹکڑے کر ڈالوں۔ ہشام نے کہائیں  
 حاضر ہوں۔ دونوں مل کر مطعم بن عدی کے پاس گئے۔ نجری  
 ابن ہشام، زمعہ بن الاسود نے بھی اتفاق رائے کیا۔ دوسرے  
 دن سب مل کر حرم میں گئے۔

زیر نے تمام لوگوں کو مخاطب کر کے کہا کہ اے اہل مکہ یہ  
 کیا انصاف ہے کہ ہم لوگ تو راحت و آرام سے بسر کریں اور  
 بنی ہاشم کو خور و نوش کے لئے ایک دانہ تک نہ ملے۔ قسم ہے  
 اللہ کی کہ جب تک اس ظالمانہ معاہدہ کو پھاڑ کر نہ رکھ دیا جائیگا  
 میں اس ارادہ سے باز نہ آؤں گا۔ ابو جہل پاس ہی سے بولا کہ  
 ”اس معاہدہ کو ہرگز کوئی ہاتھ نہیں لگا سکتا“ زمعہ نے کہا کہ ”تو  
 جھوٹ کہتا ہے۔ جب یہ معاہدہ معرض تحریر میں آیا تھا ہم اُس  
 وقت بھی اس وحشیانہ فعل پر راضی نہ تھے۔ غرض کہ مطعم نے

ہاتھ بڑھا کر معاہدہ چاک کر ڈالا۔

عدی بن قیس - زمعہ بن الاسود - ابو الجحتری - زبیر وغیرہ  
اسلح سے آراستہ ہو کر شعب ابو طالب کے پاس گئے اور  
اُن کو غار سے باہر نکال لائے۔ یہ واقعہ نبوت کے دسویں سال  
کا ہے۔

غرض کہ خاندان نبوہاشم کے لوگ اپنے اپنے گھروں کو گئے  
اور حضرت رسول مقبول صلعم اور حضرت خدیجۃ الکبریٰ رضی اللہ  
تعالیٰ عنہا اپنے مکان پر تشریف لائے۔ لیکن لگا تار تین سال  
کی تکالیف کی وجہ جناب ابو طالب اور حضرت خدیجۃ الکبریٰ  
رضی اللہ تعالیٰ عنہا کی صحت اور قوائے بدنی میں کچھ فرق آگیا  
تھا۔ اضمحلال اور نقاہت بہت بڑھ گئی تھی۔ مگر اپنے نہایت  
ثابت قدمی اور خلوص قلب کے ساتھ اپنے پیارے شوہر کا  
ساتھ دیا۔ مسلمان بیویوں کو اس سے سبق حاصل کرنا چاہئے۔

حضرت خدیجۃ الکبریٰ کی وفات آیت

حضور ہادیؑ اسلام علیہ السلام کو تبلیغ و ہدایت اسلام

کرتے ہوئے اور ایک اداوالو العزم رسولؐ بنے ہوئے دسواں سال جاری تھا کہ حضرت خدیجۃ الکبریٰ رضی اللہ تعالیٰ عنہا کا مزاج ناساز ہو گیا۔ حضور سرور کائناتؐ اپنی غمخوار بیوی کی تیمارداری میں شب و روز مصروف رہتے۔ تسلی و تشفی دیتے علاج معالجہ میں انتہائی کوشش فرماتے۔ لیکن موت کا کوئی چارہ ہی نہ تھا آخر اسلام کی سب سے بڑی محسنہ سب سے بڑی معاونہ سب سے بڑی ہمدرد رسول کریم صلی اللہ علیہ وآلہ وسلم کے ساتھ ۲۵ سال بسر کر کے اور نہایت بہترین طریق پر فرائض زوجیت ادا کر کے ۶۵ سال کی عمر میں ہجرت سے تین سال قبل اس دارنا پاؤں سے جنت الفردوس میں تشریف لے گئیں۔ اِنَّا لِلّٰہِ وَاِنَّا اِلَیْہِ رَاجِعُونَ۔

یہ سال مسلمانوں کے لئے غم و الم کا سال تھا۔ کیونکہ اس سال میں عموماً مسلمانوں کو اور خصوصاً حضور مآدئی اسلام علیہ السلام کو دو نہایت ناقابل برداشت صدمے پہنچے تھے یعنی حضرت خدیجۃ الکبریٰ رضی اللہ تعالیٰ عنہا کی وفات حسرت آیات سے تین چار روز قبل ہی حضرت ابی طالبؑ کا انتقال پُر ملال ہو چکا تھا۔ اقل تو حضورؐ کے لئے حضرت ابو طالبؑ

کی وفات ہی کچھ کم قلق انگیز اور باعث رنج و افسوس نہ تھی کہ ساتھ ہی حضرت خدیجۃ الکبریٰؓ کے واقعہ وفات نے حضور علیہ السلام کے رہے سے ہوش و حواس بھی گم کر دیئے۔ ان المناک صدمات نے حضورؐ کو اس قدر متاثر کیا کہ آپؐ نے گھر سے باہر نکلنا بھی چھوڑ دیا اور اگر نکلتے بھی تو کبھی کبھی آپؐ نے ان حادثات اور جانگاہ اور سوانح روح فرسا کے محسوسات کی وجہ سے اس سال کا نام ہی عام الحزن رکھ دیا۔ اور گھر کو اکثر بیت الحزن کہا کرتے تھے۔

حضرت خدیجۃ الکبریٰؓ کی وفات پر دُنیاۓ اسلام جس قدر بھی ماتم کرتی اُس کا فرض تھا۔ اکثر غم غلط کرنے کے لئے حضور علیہ السلام حضرت خدیجۃؓ کے فصائل و محامد و محاسن بیان فرماتے۔ کیا آج بھی کوئی ایسا شوہر ہے کہ جو اپنی ۶۵ سالہ بوڑھی بیوی کے لئے اس قدر غم کرے؟

## حضرت خدیجۃ الکبریٰؓ فضائل و خصائص

(۱) اُمّ المؤمنین حضرت خدیجۃ الکبریٰ رضی اللہ تعالیٰ عنہا کی

زندگی میں حضرت رسول کریم صلی اللہ علیہ وآلہ وسلم نے کسی دوسری عورت سے شادی نہیں کی۔

(۲) حضرت نبی کریم رؤف و رحیم پر سب پہلے ایمان لائیں۔

(۳) ہجر ماریہ قبطیہ تمام اولاد آپ ہی کے بطن مبارک سے ہوئی اور سلسلہ سادات کرام جاری ہوا۔

(۴) خداوند تعالیٰ نے آپ کو سلام بھیجا۔

(۵) جبرئیل علیہ السلام نے آپ کو سلام کہا۔

چنانچہ صحیح بخاری میں بروایت حضرت ابو ہریرہ رضی اللہ

تعالیٰ عنہ مروی ہے کہ جبرئیل علیہ السلام آئے اور رسول

اکرم صلی اللہ علیہ وسلم سے کہا کہ یہ خدیجہ ہیں ان کو اللہ تعالیٰ

کی طرف سے اور میری طرف سے سلام پہنچا دیجئے اور بشارت

دیجئے کہ بہشت میں ان کے لئے قصب (زر برد آبدار مرغ بہ

یا قوت) کا محل ہے جس میں صغب (شور و غوغا) و نصب (سج

و بیماری نہیں۔

(۶) حضرت خدیجۃ الکبریٰ رضی اللہ تعالیٰ عنہا نے تمام زندگی

میں رسول اللہ صلی اللہ علیہ وآلہ وسلم سے کبھی سوء مزاجی یا

لے ادبی نہیں کی۔ اور نہ کبھی حضور کو ناراض و خفا ہونے دیا

اور نہ کبھی حضورؐ نے اُن سے ایلا کیا۔ نہ اُن پر عتاب فرمایا اور نہ کبھی اُن سے علیحدگی اختیار کی +

حضرت خدیجہ اور حضرت عائشہ رضی اللہ عنہما کی

## فضیلت کا مسئلہ

حضرت خدیجہ ابکبرؓ کو حضرت عائشہ صدیقہؓ پر فضیلت دینے میں اختلاف ہے اور تین اقوال ہیں۔ جن میں سے تیسرا وقف ہے۔

ابن تیمیہ کہتے ہیں کہ دونوں میں مجداً گانہ خصوصیات ہیں۔ حضرت خدیجہؓ کا اثر تو اوائل اسلام میں تھا اور یہ رسول اللہ صلی اللہ علیہ وآلہ وسلم کے لئے باعث تسکین و راحت تھیں اور موجب استقلال و استقامت تھیں۔ اور خدائے تعالیٰ نے رسول اکرم صلی اللہ علیہ وسلم کے لئے جو جو تکالیف و رنج و مصائب برداشت کئے اور جو نصرت و اعانت انہوں نے رسول پاکؐ کی فرائح دلی سے کی وہ بہت بڑی آزمائش اور

امتحان تھا اس لئے نصرت و تائید و صرفِ زر و مال میں جو  
تفوقِ درجہ آپ کو حاصل ہے وہ اور کسی کو حاصل نہیں۔

حضرت عائشہ صدیقہ رضی اللہ تعالیٰ عنہا کا اثر آخر

اسلام میں تھا اس لئے جو تفقہ اُن کو اسلام میں ہے اور جو  
تبلیغِ دین اُنہوں نے اُمتِ محمدیہ کی فرمائی ہے اور علمِ نبوت  
کو شائع کر کے جو فوائد اُنہوں نے خلقِ خدا کو پہونچائے  
ہیں وہ ایسے درجات ہیں جو کسی دوسری بیوی کو حاصل نہیں۔

لیکن میرے خیال میں حضرت خدیجۃ الکبریٰ کی مقدس سیرۃ  
میں جو بات سب سے پیاری جو بات سب سے عزیز جو بات  
سب سے زیادہ پسندیدہ جو بات سب سے زیادہ اچھی  
اور جو بات سب سے زیادہ امتیازی درجہ رکھتی ہے وہ  
حضرت خدیجۃ کا حضرت رسولِ کرم صلی اللہ علیہ وسلم پر  
سب سے پہلے ایمان لانا سب سے پہلے آپ کی صداقت کی  
شہادت دینا ہے۔

دُنیا میں کسی سچے شخص کی کسی غیر معمولی سچی بات کو صحیح  
مان کر اُس کی عزت کرنے سے کوئی بڑھ کر کوئی اچھی بات نہیں کہو  
کسی سچے شخص کو جھٹلانے سے بڑھ کر دُنیا میں کوئی بُری بات نہیں



# کیا حضرت خدیجہؓ اور نبی کریم صلم قبل از نبوت بُت پرست تھے؟

حضور سرور کائنات کی سیرۂ حسنہ کے مطالعہ کرنے والوں پر اچھی طرح روشن ہے کہ حضور مادی اسلام علیہ السلام نے قبل از نبوت ہی بُت پرستی کے عیوب و نقائص بیان کرنے شروع کر دیئے تھے۔ اور اکثر خلوت نشین ہو کر خدائے واحد کی یاد میں مستغرق رہتے تھے۔ اور جن لوگوں پر آپؐ کو بھروسہ تھا اُن کو اس فُعلِ قبیحہ سے محترز و مجتنب رہنے کی تاکید فرماتے۔

لیکن مسٹر مارگوس نے اس کے برعکس ایک تعجب خیز اور مضحکہ انگیز دعوے کیا ہے اور اس کے ثبوت میں دعوے سے زیادہ حیرت انگیز ابلہ فریبی سے کام لیا ہے چنانچہ وہ لکھتا ہے کہ حضرت محمد مصطفیٰ صلی اللہ علیہ وسلم اور حضرت خدیجہ (اکبرؓ رضی اللہ عنہا) دونوں سونے سے قبل ایک بُت کی پرستش کر لیا کرتے تھے۔ جس کا نام عزی تھا۔“

مسٹر مارگوس نے اس کی سند میں امام احمد حنبل کی روایت جلد ۴ صفحہ ۲۲۲ پیش کی ہے روایت کے الفاظ یہ ہیں:-

حدثني جاحد بن خزيمة بن خويلد انه سمع النبي ﷺ عليه وسلم وهو يقول لخديجة اى خديجة والله لا اعبد الاك والعرى والله لا اعبد ابدا قال فتقول خديجة حل الاك حل العرى قال كانت ضمنهم اللتي كانوا يعبدون ثم يضطجعون (ترجمہ) مجھ سے خدیجہ بنت خویلد کے ایک ہمسائے نے بیان کیا کہ میں نبی (صلعم) کو حضرت خدیجہ سے یہ کہتے سنا کہ اے خدیجہ اللہ کی قسم کہ میں کبھی لات و عزی کی پرستش نہ کروں گا۔ خدیجہ کہتی تھیں کہ لات کو جانے دیجئے عزی کو جانے دیجئے (یعنی ان کا نام تک نہ لو)

اُس نے کہا کہ لات و عزی وہ بت تھے جس کی پرستش اہل عرب سونے سے پہلے کر لیا کرتے تھے۔

ایک معمولی عربی دان اور صرف و نحو کا مبتدی بھی سمجھ سکتا ہے کہ روایت مندرجہ بالا میں کاتوا کا لفظ آیا ہے۔ جو کہ ایک جمع کا صیغہ ہے۔ جس کے یہ معنی ہوتے ہیں کہ اہل عرب

لات و عَزَّوٰی کی پرستش کیا کرتے تھے۔ اگر حضرت محمد مصطفیٰ  
صلی اللہ علیہ وسلم کی طرف اشارہ ہوتا تو صیغہ تشبیہ استعمال  
ہوتا۔ نہ کہ صیغہ جمع۔

علاوہ ازیں خود اپنی روایت میں نہایت شدت اور سختی  
کے ساتھ لات و عَزَّوٰی کی پرستش سے حضور علیہ السلام اور  
جنابہ خدیجۃ الکبریٰ رضی اللہ تعالیٰ عنہما کا انکار درج ہے۔  
بلکہ حضرت خدیجۃ تولات و عَزَّوٰی کے ذکر تک سے منع فرماتی  
ہیں اور اُن کا نام تک بھی سُننا نہیں چاہتیں +



# حضرت خدیجہ الکبریٰ رضی اللہ تعالیٰ عنہا

السلام اے طاہرہ اے نازشِ ملک عرب  
 مرجا شانِ تقدس! کیا ہی اچھا ہے لقب  
 تُو تھی اک سُلطانہٗ تجار اے فخرِ قریش  
 تھی تمول میں بھی بیگنا اور تھی عالی نسب  
 تھا رہیں لطف و فیضان و کرم ملک حجاز  
 اہل بطحا صدق دل سے کرتے تھے تیرا ادب  
 تھا خدیجہ نام اور چشم و چراغِ خاندان  
 لوگ تھے مداحِ اخلاق و محاسن کے سبب  
 پھر کرشمے قدرتِ حق کے نظر آنے لگے  
 دفعۃً آیا جو ہنگامِ نزولِ فضلِ رب  
 عقد تیرا ہو گیا جس دم رسولِ پاک سے  
 رحمتوں کی بارشیں ہونے لگیں افلاک سے

اے فسیق و مونس و ہمدرد و غمخوار رسولؐ  
 آپ ہی تھیں باعثِ تسکین۔ ہنگامِ نزول  
 سابق الایمان ہے تو اے سعیدِ اولیں  
 تُو نے ہی فرمانِ حق سب سے کیا پہلے قبول  
 راہِ حق میں آپ نے سب مال و زرِ قرباں کیا  
 تُم نے شوہر کو نہیں ہونے دیا ہرگز ملول  
 سب سے پہلی آپ زوجہ ہیں رسولِ اللہ کی  
 آپ ہی کو کہتے ہیں سب مادرِ حضرت بتولؑ  
 بیویوں کو چاہئے تُم سے سبقِ حاصل کر یہی  
 آپ نے قائم کئے شوہر پرستی کے اصول  
 آپ کو اللہ نے بھیجا سلام اے طاہرہؑ  
 ہیں مُسلمان آپ کے دل سے غلامِ اے طاہرہؑ



# سیرۃ نبوت رسول

## حیات نبول<sup>معروفہ</sup>

یعنی خاتونِ جنت حضرت فاطمہ الزہراؑ جو شہِ رسولِ مقبولؐ کو چیم  
 طفلی خیر النساء، والدہ شہید کہ یلانو جہ علی المرتضیٰؑ کی بہترین  
 اور صحیح ترین سوانح عمری جس کا مطالعہ بالعموم ہر ایک مسلمان مرد اور  
 بالخصوص ہر ایک مسلمان ماں اور ہر ایک مسلمان بیٹی کے لئے فرض  
 ہے۔ یہ عقدس سیرۃ نہایت معرکہ اور مقابلہ کے ساتھ لکھی گئی ہے  
 کیونکہ اس سے پہلے بھی جناب سیدہ کی ایک سیرۃ چھپ چکی ہے  
 جس میں ایسی ایسی مضحکہ انگیز غلطیاں درج ہیں کہ تو بہ ہی بھلی۔  
 لیکن حیاتِ تراش کے مصنف نے تمام باتوں کی فاضلانہ اور بخوانہ  
 تنقید تحقیق کے ساتھ تردید کی ہے۔ قیمت دو روپے (مستطعم)  
 منہ لکھ کا پتہ

ملک محمد عنایت اللہ تاجر کتب مالک مطبع مجتہبائی بازار کشمیری لاہور

